

੧੬

ਸ੍ਰੀ ਸਤਿਗੁਰੁ ਰਾਮ ਸਿੰਘ ਜੀ ਸਹਾਇ

ਗੁਰਮੁਖਿ

ਨਾਮੁ

ਦਾਨੁ

ਇਸਨਾਨੁ

ਗੁਰਮੁਖਿ

ਸਫਲ ਜਨਮੁ

ਜਗ ਵਿਚਿ ਆਇਆ



Sri Satguru Jagjit Singh Ji E-library

Sri Satguru Jagjit Singh Ji E-library has been created with the approval and personal blessings of Sri Satguru Uday Singh Ji. You can easily access the wealth of teaching, learning and research materials on Sri Satguru Jagjit Singh Ji E-library online, which until now have only been available to a handful of scholars and researchers.

This new Sri Satguru Jagjit Singh Ji E-library allows school children, students, researchers and armchair scholars anywhere in the world at any time to study and learn from the original documents.

As well as opening access to our historical pieces of world heritage, digitisation ensures the long-term protection and conservation of these fragile treasures. This is a significant milestone in the development of the Sri Satguru Jagjit Singh Ji E-Library, but it is just a first step on a long road.

Please join with us in this remarkable transformation of the Library. You can share your books, magazines, pamphlets, photos, music, videos etc. This will ensure they are preserved for generations to come. Each item will be fully acknowledged.

To continue this work, we need your help

Your generous contribution and help will ensure that an ever-growing number of the Library's collections are conserved and digitised, and are made available to students, scholars, and readers the world over. The Sri Satguru Jagjit Singh Ji E-Library collection is growing day by day and some rare and priceless books/magazines/manuscripts and other items have already been digitised.

We would like to thank all the contributors who have kindly provided items from their collections. This is appreciated by us now and many readers in the future.

Contact Details

For further information - please contact

Email: NamdhariElibrary@gmail.com

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ
ਸ੍ਰੀ ਸਤਿਗੁਰੂ ਅਰਜਨ ਦੇਵ ਜੀ ਲਿਖਦੇ ਹਨ

ਭਈ ਪਰਾਪਤਿ ਮਾਨੁਖ ਦੇਹੁਰੀਆ ।

ਗੋਬਿੰਦ ਮਿਲਣ ਕੀਇਹ ਤੇਰੀ ਬਰੀਆ ।

ਇਕ ਥਾਂ ਇਸ ਤਰ੍ਹਾਂ ਵੀ ਲਿਖਦੇ ਹਨ

ਕਈ ਜਨਮ ਭਏ ਕੀਟ ਪਤੰਗ ॥

ਕਈ ਜਨਮ ਗਜ ਮੀਨ ਕੁਰੰਗ ॥ ਰਸ = ਹਾਥੀ
ਕੁਰੰਗ = ਹਿਫਲ

ਕਈ ਜਨਮ ਪੰਖੀ ਸਰਪ ਹੋਇਓ ॥ ਹੋਵਰ = ਮੋੜੇ
ਬਿਖ = ਥੋਲ

ਕਈ ਜਨਮ ਹੋਵਰ ਬਿਖ ਜੋਇਓ ॥ ੧ ॥

ਮਿਲੁ ਜਗਦੀਸ ਮਿਲਨ ਕੀ ਬਰੀਆ ॥

ਚਿਰੰਕਾਲ ਟਿਹ ਦੇਹ ਸੰਜਰੀਆ ॥ ਸੰਜਰੀਆ =
ਪਰਾਪਤ ਹੋਈ ਹੈ

ਭਾਵ ਇਹ ਹੈ ਕਿ ਸਤਿਗੁਰੂ ਜੀ ਸਾਨੂੰ ਚਿਤਾਵਨੀ ਦੇਂਦੇ ਹਨ ਕਿ ਹੋ ਜੀਵ

ਫਫਾ ਫਿਰਤ ਫਿਰਤ ਤੂ ਆਇਆ ॥

ਦੂਨਭ ਦੇਹ ਕਲਿਜੁਗ ਮਹਿ ਪਾਇਆ ॥

ਹੋ ਜੀਵ, ਚੌਰਾਸੀ ਲੱਖ ਜੂਨਾਂ ਵਿਚ ਭ੍ਰਮਣ ਪਿਛੋਂ ਤੈਨੂੰ ਇਹ ਮਨੁਖ ਜਨਮ ਪਰਾਪਤ
ਹੋਇਆ ਹੈ । ਸਿਰਫ਼ ਇਸੇ ਮਨੁਖ ਜਨਮ ਵਿਚ ਹੀ ਤੇਰਾ ਪ੍ਰਭੂ ਨਾਨਕ ਮਿਲਾਪ ਹੋ ਸਕਦਾ ਹੈ
ਨਹੀਂ ਤਾਂ

ਚਾਰਿਪਾਵ ਦੁਇ ਸਿੰਗ ਗੁੰਗ ਮੁਖ, ਤਬ ਕੈਸੇ ਗੁਨ ਗਈ ਹੈ ॥

ਹੋ ਜੀਵ, ਤੂੰ ਕੁਝ ਉਦਮ ਕਰ, ਨਹੀਂ ਤਾਂ

ਇਸੁ ਪਉੜੀ ਤੇ ਜੋ ਨਰ ਚੁਕੈ ਸੋ ਆਇ ਜਾਇ ਦੁਖੁ ਪਾਇਦਾ ॥

ਹੁਣ ਸਵਾਲ ਉੱਠਦਾ ਹੈ ਕਿ ਜੀਵਿਤ ਦਾ ਪ੍ਰਭੂ ਨਾਲ ਮਿਲਾਪ
ਕਿਸ ਤਰ੍ਹਾਂ ਹੋਵੇ ? ਇਸਦਾ ਠੀਕ ਠੀਕ ਉੱਤਰ ਤਾਂ ਓਹੀ ਦੇ ਸਕਦਾ : ਹੈ ਜਿਹੜਾ
ਆਪ ਪ੍ਰਭੂ ਨਾਲ ਮਿਲਿਆ ਹੋਵੇ ਜਾਂ ਇਸ ਤਰ੍ਹਾਂ ਕਹਿ ਲਉ ਕਿ ਪ੍ਰਭੂ ਨਾਲ ਮਿਲਾਪ ਕਰਨ
ਵਾਲੇ ਖਾਹਸ਼ਮੰਦ ਨੂੰ ਪ੍ਰਭੂ ਨਾਲ ਮਿਲੇ ਹੋਏ ਰਹਬਰ ਦੀ ਲੋੜ ਹੈ । ਇਸੇ ਰਹਬਰ ਨੂੰ
ਹੀ ਗੁਰੂ, ਪੀਰ ਜਾਂ ਸਤਿਗੁਰੂ ਕਹਿਆ ਜਾਂਦਾ ਹੈ । ਤਾਂਹੀ ਤਾਂ ਲਿਖਿਆ ਹੈ

ਬਿਨੁ ਸਤਿਗੁਰਕਿਨੈ ਨ ਪਾਇਓ

ਬਿਨੁ ਸਤਿਗੁਰਕਿਨੈ ਨ ਪਾਇਆ ॥

ਸ੍ਰੀ ਗੁਰੂ ਅਰਜਨ ਦੇਵ ਜੀ ਲਿਖਦੇ ਹਨ :-

ਹਉ ਹਉ ਕਰਤ ਬੰਧਨ ਮਹਿ ਪਰਿਆ

ਨਹ ਮਿਲੀਮੈ ਇਹ ਜਗਤਾ ॥

ਫਿਰ ਇਹ ਹਉਮੈ ਭੀਤਿ (ਹਉਮੈ ਦੀ ਕੰਧ) ਦੂਰ ਕਿਸੇ ਤਰ੍ਹਾਂ ਹੁੰਦੀ ਹੈ ?
ਉੱਤਰ ਮਿਲਦਾ ਹੈ

ਹਉ ਹਉ ਕਰਦੀ ਸਭ ਫਿਰੈ ਬਿਨੁ ਸਬਦੈ ਹਉ ਨ ਜਾਇ ॥

ਅਥਵਾ
ਹਉਮੈ ਦੀ ਰਘ ਰੋਗੁ ਹੈ ਦਾਰੂ ਭੀ ਇਸੁ ਮਹਿ ॥

ਕਿਰਪਾ ਕਰੇਜਿ ਆਪਣੀ ਤਾਗੁਰਕਾ ਸਬਦੁ ਕਮਾਇ ॥

ਨਾਨਕ ਕਹੈ ਸੁਣਹੁ ਜਨਹੁ ਇਤੁ ਸੰਜਾਮਿ ਦੁਖ ਜਾਇ ॥

ਇਥੋਂ ਪਤਾ ਲਗਦਾ ਹੈ ਕਿ ਜਿਸ ਹਉਮੈ ਨੇ ਸਾਨੂੰ ਪ੍ਰਭੂ ਨਾਲੋਂ ਵਿਛੋੜਿਆ
ਹੋਇਆ ਹੈ ਉਹ ਸਬਦ ਦੀ ਕਮਾਈ ਕਰਨ ਨਾਲ ਅਥਵਾ ਨਾਮ ਜਪਣ
ਨਾਲ ਦੂਰ ਹੁੰਦੀ ਹੈ । ਹੁਣ ਸਵਾਲ ਇਹ ਉੱਠਦਾ ਹੈ ਕਿ ਜਿਸ ਨਾਮ ਦੇ
ਜਪਣ ਨਾਲ ਹਉਮੈ ਦੂਰ ਹੁੰਦੀ ਹੈ ਅਤੇ ਪ੍ਰਭੂ ਨਾਲ ਮਿਲਾਪ ਹੁੰਦਾ ਹੈ
ਉਹ ਨਾਮ ਮਿਲਦਾ ਕਿਥੋਂ ਹੈ ? ਉੱਤਰ ਮਿਲਦਾ ਹੈ :-

ਬਿਨੁ ਸਤਿਗੁਰ ਗਰਿ ਨਾਮੁ ਨ ਲਭਈ

(ਭਾਵੇਂ) ਨਾਮ ਕੋਟੀ ਕਰਮ ਕਮਾਉ ।

ਅਥਵਾ

ਬਿਨੁ ਸਤਿਗੁਰਨਾਮੁ ਨ ਪਾਈਐ ਭਾਈ

ਬਿਨੁ ਨਾਮੈ ਭਰਮੁ ਨ ਜਾਈ ॥

ਕਈ ਸੱਜਣਾਂ ਦਾ ਖਿਆਲ ਹੈ ਕਿ ਨਾਮ ਹੀ ਜਪਣਾ ਹੈ ਨਾ, ਭਾਵੇਂ ਕਿਤਾਬਾਂ ਤੋਂ ਪੜ੍ਹ
ਨਾਓ ਭਾਵੇਂ ਕਿਸੇ ਕੋਲੋਂ ਸੁਣ ਲਓ ।

ਇਨ੍ਹਾਂ ਸੱਜਣਾਂ ਅਗੇ ਬੇਨਤੀ ਹੈ ਕਿ

ਰਾਮ ਰਾਮ ਸਭੁ ਕੋ ਕਹੈ, ਕਹਿਐ ਰਾਮੁ ਨ ਹੋਇ ।

ਗੁਰ ਪਰਸਾਦੀ ਰਾਮੁ ਮਨਿ ਵਸੈ ਤਾ ਫਲੁ ਪਾਵੈ ਕੋਇ

ਗੁਰੂ ਕੋਲੋਂ ਨਾਮ ਲੈਣ - ਵਿਚਿਤਿਕ ਭੇਦ ਹੈ
ਭੇਦ ਇਹ ਹੈ :- ਨਾਮ ਲੈਣ ਵਾਸਤੇ ਗੁਰੂ ਅਗੇ ਬੇਨਤੀ ਕਰਨ ਦਾ ਭਾਵ
ਹੈ ਕਿ ਮੈਂ ਆਪ ਜੀ ਕਾ ਸਿਖ ਹੂੰ, ਆਪ ਮੇਰੇ ਪ੍ਰਜਨੀਕ ਗੁਰੂ ਹੋ
ਕਿਰਪਾ ਕਰਕੇ ਪਰਮਾਤਮਾ ਕੇ ਸਾਥ ਮਿਲਾਧ ਕਰਾ ਦੇ । ਅਰਜ਼
ਕਰਨ ਪਿਛੋਂ ਇਹ ਗੁਰੂ ਦੀ ਰਜ਼ਾ ਹੈ ਕਿ ਨਾਮ (ਭਜਨ, ਗੁਰਮੰਤ੍ਰ)
ਭਾਵੇਂ ਆਪ ਦੇਣ, ਭਾਵੇਂ ਕਿਸੇ ਕੋਲੋਂ ਦਿਵਾ ਦੇਣ । ਸਤਿਗੁਰੂ ਜੀ
ਭਜਨ ਭਾਵੇਂ ਕਿਸੇ ਕੋਲੋਂ ਦਿਵਾ ਦੇਣ ਪਰ ਭਜਨ ਲੈਣ ਵਾਲਾ (ਸਿੱਖ)
ਇਹ ਹੀ ਸਮਝੇ ਕਿ ਮੈਨੂੰ ਗੁਰੂ ਜੀ ਕੋਲੋਂ ਹੀ ਮਿਲਿਆ ਹੈ ।
ਭਜਨ ਲੈਣ ਪਿਛੋਂ ਜਿੰਨੀ ਨਾਮ ਦੀ ਕਮਾਈ ਕੀਤੀ
ਜਾਏਗੀ ਅਥਵਾ ਗੁਰੂ ਦੀ ਸੇਵਾ ਕੀਤੀ ਜਾਏਗੀ ਉੰਨ ਹੀ
ਨਾਮ ਦਾ ਚੰਗਾ ਚੜ੍ਹੇਗਾ ।
ਸਿੱਖ ਨੂੰ ਯਾਦ ਰਖਣਾ ਚਾਹੀਦਾ ਹੈ

ਗੁਰ ਕੀ ਸੇਵਾ ਗੁਰ ਭਗਤਿ ਹੈ

ਪਰ ਇਹ ਭਗਤੀ ਗੁਰੂ ਪਰਮਾਤਮਾ ਦੀ ਕਿਰਪਾ ਤੋਂ ਬਿਨਾ ਪਰਾਪਤ ਨਹੀਂ
ਹੁੰਦੀ

ਵਿਨੁ ਗੁਣ ਕੀਤੇ ਭਗਤਿ ਨ ਹੋਇ ॥

ਅਥਵਾ ਤੁਮਰੀ ਕ੍ਰਿਪਾ ਤੇ ਜਪੀਐ ਨਾਓ ।

ਕਿਸੇ ਵਿਦਵਾਨ ਨੇ ਲਿਖਿਆ ਹੈ

ਸਰਧੇਵੇ ਸਰਵ ਧਰਮਸ੍ਯ ਅਤਯੇਵ ਹਿਤਕਾਰਿਣੀ
 ਭਾਵ ਇਹ ਹੈ ਕਿ ਭਗਤੀ ਮਾਰਗ ਵਿਚ ਸਰਧਾ ਹੀ ਕਲਿਆਣਕਾਰੀ ਹੈ
 ਸ੍ਰੀ ਗੁਰੂ ਅਮਰ ਦਾਸ ਜੀ ਲਿਖਦੇ ਹਨ :-

ਜੇਹ ਸਤਗੁਰੁ ਕਰਿ ਜਾਣਿਆ ਤੇਹੋ ਜੇਹ ਸੁਖੁ ਹੋਇ
 ਇਹ ਸਹਸਾ ਮੂਲੇ ਨਹੀ ਭਾਉ ਲਾਏ ਜਨੁ ਕੋਇ

ਅਥਵਾ

ਸਤਿਗੁਰ ਨੇ ਜੇਹਾ ਕੇ ਇਛਦਾ ਤੇਹਾ ਫਲ ਪਾਏ ਕੋਇ
 (ਇਕ ਸਾਖੀ)

ਸ੍ਰੀ ਸਤਿਗੁਰੂ ਨਾਨਕ ਦੇਵ ਜੀ ਦੇ ਜੋਤੀ ਜੋਤਿ ਸਮਾਉਣ ਪਿਛੋਂ ਇਕ ਦਿਨ
 ਸ੍ਰੀ ਗੁਰੂ ਅੰਗਦ ਦੇਵ ਜੀ ਦੇ ਕੋਲ ਭਾਈ ਬਾਲਾ ਜੀ ਬੈਠੇ ਹੋਏ ਸਨ। ਸਮਾਵਿਚਾਰ ਕੇ
 ਭਾਈ ਬਾਲਾ ਜੀ ਨੇ ਅਰਜ਼ ਕੀਤੀ ਕਿ ਹੇ ਗੁਰੂ ਜੀ, ਮੇਰੇ ਦਿਲ ਵਿਚ ਇਕ ਸੰਕਾ ਹੈ
 ਕ੍ਰਿਪਾ ਕਰਕੇ ਨਵਿਰਤ ਕਰੋ। ਸਤਿਗੁਰੂ ਜੀ ਨੇ ਬੜੇ ਪ੍ਰੇਮ ਨਾਲ ਪੁੱਛਿਆ,
 ਭਾਈ ਬਾਲਾ ਜੀ, ਦਿਲ ਵਿਚ ਕੀ ਸੰਕਾ ਹੈ? ਭਾਈ ਬਾਲਾ ਜੀ ਨੇ ਅਰਜ਼ ਕੀਤੀ,
 ਹੇ ਗੁਰੂ ਜੀ ਮੈਂ ਸਾਰੀ ਉਮਰ (ਕਈ ਸਾਲ) ਸ੍ਰੀ ਸਤਿਗੁਰੂ ਨਾਨਕ ਦੇਵ ਜੀ ਦੇ
 ਨਾਲ ਰਿਹਾ ਹਾਂ, ਸੇਵਾ ਵੀ ਕਾਫੀ ਕੀਤੀ ਹੈ, ਬਚਨ ਵੀ ਕਦੇ ਨਹੀਂ ਸੀ ਮੋੜਿਆ
 ਪਰ ਗੁਰ ਗੱਦੀ ਆਪ ਜੀ ਨੂੰ ਦੇ ਗਏ ਹਨ।

ਅੰਤਜਾਮੀ ਸ੍ਰੀ ਸਤਿਗੁਰੂ ਅੰਗਦ ਦੇਵ ਜੀ ਨੇ ਕਿਹਾ, ਭਾਈ ਜੀ, ਤੁਸੀਂ ਧੀਨ
 ਹੋ ਜਿਨ੍ਹਾਂ ਸ੍ਰੀ ਸਤਿਗੁਰੂ ਜੀ ਨੇ ਤਨੇ ਮਨੇ ਸੇਵਾ ਕੀਤੀ ਹੈ,

ਗੁਰ ਸੇਵਾ ਤਪਾਂ ਸਿਰਿ ਤਪੁ ਸਾਰੁ

ਅਥਵਾ

ਸੇਵਡੁ ਭਾਗੀਜਿ ਗੁਰਿ ਸੇਵਾ ਲਾਏ

ਤੁਸੀਂ ਇਹ ਤਾਂ ਦੱਸੋ ਕਿ ਤੁਸੀਂ ਸਤਿਗੁਰੂ ਨਾਨਕ ਦੇਵ ਜੀ ਨੂੰ ਕੀ ਜਾਣ ਕੇ ਉਨ੍ਹਾਂ
 ਦੀ ਸੇਵਾ ਕਰਦੇ ਸਾਥੀ?

ਭਾਈ ਬਾਲਾ ਜੀ ਨੇ ਅਰਜ਼ ਕੀਤੀ, ਜੀ ਮੈਂ ਤਾਂ ਉਨ੍ਹਾਂ ਨੂੰ ਪੂਰਨ ਸੰਤ ਜਾਣਦਾ
 ਸਾਂ।

ਸ੍ਰੀ ਸਤਿਗੁਰੂ ਜੀ ਨੇ ਫੁਰਮਾਇਆ, ਭਾਈ ਜੀ, ਤੁਸੀਂ ਸ੍ਰੀ ਗੁਰੂ ਨਾਨਕ
 ਦੇਵ ਜੀ ਨੂੰ ਪੂਰਨ ਸੰਤ ਜਾਣਿਆ, ਤੁਹਾਨੂੰ ਪੂਰਨ ਸੰਤ ਬਣਾ ਗਏ ਹਨ

ਅਤੇ ਮੈਂ ਉਨ੍ਹਾਂ ਦੀ ਕ੍ਰਿਪਾ ਲਾਭ

ਗੁਰੁ ਪਰਮੇਸਰੁ ਏਕੋ ਜਾਣੁ

ਅਥਵਾ

ਗੁਰੁ ਮੇਰਾ ਪਾਰਬਹਮੁ ਗੁਰੁ ਭਗਵੰਤੁ ।

ਅਨੁਸਾਰ ਉਨ੍ਹਾਂ ਨੂੰ ਅਕਾਲ ਪੁਰਖ ਜਾਣਦਾ ਸਾਂ, ਮੇਰੇ ਤੇ ਇਹ ਮਿਹਰ ਕਰ
ਗਏ ਹਨ । ਭਾਈ ਜੀ, ਸੰਕਾ ਨ ਕਰੋ ਅਤੇ ਇਹ ਵੀਚਾਰੋ

ਜੇਹਾ ਸਤਗੁਰੁ ਕਰਿ ਜਾਣਿਆ ਤੇਹੋ ਜੇਹਾ ਸੁਖਹੋਇ ।

ਕੁਝ ਇਹੋ ਜੇਹਾ ਬਚਨ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ ਵੀ ਕੀਤਾ ਸੀ ।
ਆਪ ਜੀ ਨੇ ਕਹਿਆ ਸੀ ਕਿ ਜਿਹੜਾ ਮੈਨੂੰ ਚੋਰ ਸਮਝੂ ਉਸਦੀ ਕੁਲ ਵਿਚ ਚੋਰੀ ਕਰ
ਦਿਓ, ਜਿਹੜਾ ਮੈਨੂੰ ਯਾਰ ਸਮਝੂ ਉਸਦੀ ਕੁਲ ਵਿਚ ਯਾਰੀ ਕਰ ਦਿਓ, ਜਿਹੜਾ
ਸੰਤ ਸਮਝੂ ਉਸ ਨੂੰ ਸੰਤ ਬਣਾ ਦਿਓ, ਜਿਹੜਾ ਗੁਰੂ ਸਮਝੂ ਉਸਦਾ ਪਾਸ ਉਤਾਰ
ਕਰ ਦਿਓ ਅਤੇ ਅਕਾਲ ਤੇ ਮੈਂ ਹੋ ਗੀ ਹਾਂ ।

ਸਤਿਗੁਰ ਨੋ ਜੇਹਾ ਕੋਇ ਛੁਦਾ ਤੇਹਾ ਫਲੁ ਪਾਏ ਕੋਇ ।

ਅਥਵਾ

ਸਤਿਗੁਰੁ ਧਰਤੀ ਧਰਮ ਹੈ

ਤਿਸੁ ਵਿਚਿ ਜੇਹਾ ਕੋ ਬੀਜੇ ਤੇਹਾ ਫਲੁ ਪਾਏ

ਇਹ ਸਤਿਗੁਰੂ ਜੀ ਦੀ ਸ਼ਜ਼ਾ ਹੀ ਸੀ ਕਿ ਉਨ੍ਹਾਂ ਇਹ ਬਚਨ ਕੀਤਾ ਸੀ ਵੈਸੇ
ਸ੍ਰੀ ਸਤਿਗੁਰੂ ਗੋਬਿੰਦ ਸਿੰਘ ਜੀ ਤਾਂ ਉਨ੍ਹਾਂ ਬਾਰੇ ਪਹਿਲੋਂ ਹੀ ਲਿਖ ਗਏ ਸਨ

ਦੁਆਦਸ ਪੁਰਖ ਹੈ ਆਦਿਸੇ ਸਭਹਨ ਕੇ ਸਿਰਮੋਰ ।

ਸਕਤ ਅਨੰਤੀ ਆਇ ਹੈ, ਆਦਿ ਇਹੈ, ਨਹੀ ਅੰਮੋਰ ॥

ਇਕ ਵਿਦਵਾਨ ਲਿਖਦਾ ਹੈ

ਯਥਾ ਗੁਰ: ਤਥੈਵ ਈਸ਼ੋ

ਯਥੈਵ ਇਸ਼: ਤਥਾ ਗੁਰੁ:

ਭਾਵ ਜੈਸੇ ਗੁਰੂ ਹੈ ਤੈਸੇ ਈਸ਼ਵਰ ਹੈ, ਜੈਸੇ ਈਸ਼ਵਰ ਹੈ
ਤੈਸੇ ਗੁਰੂ ਹੈ, ਗੁਰੂ ਅਤੇ ਈਸ਼ਵਰ ਵਿਚ ਕੋਈ ਭੇਦ ਨਹੀਂ

ਮਹਿਮਾ ਕਰੀਨ ਜਾਇ ਗੁਰ ਸਮਰਥ ਦੇਵ

ਗੁਰ ਪਾਰਬ੍ਰਹਮ ਪਰਮੇਸੁਰ ਅਪਰੰਪਰ ਅਨਖ ਅਭੇਦ

ਗੁਰੂ ਦਾ ਸਰੀਰ, ਅਕਾਲ ਪੁਰਖ ਦਾ ਅਪਣਾ ਸਰੀਰ ਹੈ
ਕਿਉਂ ਜੋ

ਸਤਿਗੁਰ ਵਿਚਿ ਆਪੁ ਗੰਧਿਓਨੁ

ਅਥਵਾ

ਸਤਿਗੁਰੂ ਦੇਉ ਪਰਤਾਖਿ ਹਰਿ ਮੁਰਤਿ

ਜੋ ਅੰਮ੍ਰਿਤ ਬਰਨ ਸੁਣਾਵੈ ।

ਜੈਸੇ ਸਤਿਗੁਰੂ ਜੀ ਦੇ ਦਰਸਨ ਬਾਰੇ ਲਿਖਿਆ ਹੈ

ਸਤਿਗੁਰ ਕਾ ਦਰਸਨੁ ਸਫਲੁ ਹੈ

ਜੇਇਛੈ ਸੋਫਲੁ ਪਾਇ ।

ਅਥਵਾ

ਦਰਸਨਿ ਪਰਸਿਅੈ ਗੁਰੂ ਕੈ ਜਨਮ ਮਰਣ ਦੁਖ ਜਾਇ ।

ਭਾਈ ਨੰਦ ਲਾਲ ਜੀ ਲਿਖਦੇ ਹਨ

ਪਾਤਸ਼ਾਹੀਏ ਦੇ ਆਲਮ ਯਕੀਨਗਾਹੇ ਰਦੇ ਤੇ

ਭਾਵ ਦੁਹਾਂ ਲੋਕਾਂ ਦੀ ਪਾਤਸ਼ਾਹੀ ਸਤਿਗੁਰੂ ਜੀ ਦੇ ਚਿਹਰੇ ਦਾ ਦਰਸਨ ਹੈ
ਇਕ ਥਾਂ ਇਸ ਤਰ੍ਹਾਂ ਵੀ ਲਿਖਿਆ ਹੈ

ਕਸੇ ਕੋ ਦੀਦ ਦੀਦਾਰੇ ਮਕੱਦਸ

ਮੁਗਾਦੇ ਉਮਰਾਹ ਗੰਮਲ ਨਿਕੋ ਕਰਦ

ਭਾਵ ਜਿਸਨੇ ਵੀ ਸਤਿਗੁਰੂ ਜੀ ਦਾ ਪਵਿੱਤ੍ਰ ਦਰਸਨ ਕਰ ਲਿਆ ਹੈ ਉਸਨੇ ਅਪਣਾ
ਜਨਮ ਸਫਲ ਕਰ ਲਿਆ ਹੈ ।

ਕਹਿੰਦੇ ਹਨ ਕਿ ਤੀਰਥ ਤੇ ਇਸਨਾਨ ਕਰਨ ਨਾਲ

ਇਕ ਫਲ ਦੀ ਪ੍ਰਾਪਤੀ ਹੁੰਦੀ ਹੈ, ਕਿਸੇ ਸਾਧੂ ਸੰਤ ਦੇ ਦਰਸਨ ਕਰਨ ਨਾਲ ਚਾਰ ਫਲਾਂ ਦੀ ਪ੍ਰਾਪਤੀ ਹੁੰਦੀ ਹੈ ਪਰ ਸ੍ਰੀ ਸਤਿਗੁਰੂ ਜੀ ਦੇ ਦਰਸਨ ਕਰਨ ਨਾਲ ਅਣਗਿਣਤ ਫਲਾਂ ਦੀ ਪ੍ਰਾਪਤੀ ਹੁੰਦੀ ਹੈ

ਮਾਈ ਚਰਨ ਗੁਰ ਮੀਠੇ

ਵਡੈ ਭਾਗਿ ਦੇਵੈ ਪਰਮੇਸਰ ਕੋਟਿ ਫਲਾ ਦਰਸਨ ਗੁਰ ਗੀਠੇ

ਇਸੇ ਲਈ ਤਾਂ ਸਾਰੇ ਸਤਿਗੁਰੂ ਜੀ ਦੇ ਦਰਸਨ ਲਈ ਤਰਸਦੇ ਹਨ

ਸਤਿਗੁਰ ਨੋ ਸਭ ਕੇ ਲੋਚਦਾ ਜੇਤਾ ਜਗਤੁ ਸਭੁ ਕੋਇ

ਪਰ

ਬਿਨੁ ਭਾਗਾ ਦਰਸਨੁ ਨ ਥੀਅੰ

ਵੇਚਾਰੇ

ਭਾਗ ਗੀਲ ਬਾਹਿ ਹੋਇ

ਹੁਣ ਵੀਚਾਰ ਇਹ ਹੈ

ਸਤਿਗੁਰ ਨੋ ਸਭ ਕੇ ਵੇਖਦਾ ਜੇਤਾ ਜਗਤੁ ਸੰਸਾਰੁ

ਸਤਿਗੁਰੂ ਜੀ ਦੇ ਦਰਸਨ ਤਾਂ ਸਾਰੇ ਹੀ ਕਰਦੇ ਹਨ

ਪਰ ਫਲ ਸਾਂਝੀ ਭਾਵਨਾ ਅਨੁਸਾਰ ਹੀ ਮਿਲਣਾ ਹੈ ਕਿਉਂਜੋ

ਜੇਹਾ ਸਤਗੁਰ ਕਰਿ ਜਾਣਿਆ ਤੇਹੋ ਜੇਹਾ ਸੁਖੁ ਹੋਇ

ਸ੍ਰੀ ਸਤਿਗੁਰੂ ਜੀ ਨੇ ਜਿਥੇ ਇਹ ਲਿਖਿਆ ਹੈ ਕਿ

ਸਤਿਗੁਰ ਨੋ ਸਭ ਕੇ ਵੇਖਦਾ ਜੇਤਾ ਜਗਤੁ ਸੰਸਾਰੁ

ਉਥੇ ਨਾਲ ਹੀ ਇਹ ਲਿਖਿਆ ਹੈ

ਤਿਠੈ ਮੁਕਤਿ ਨ ਹੋਵਈ ਜਿਹਰੁ ਸਬਦਿ ਨ ਕਰੇ ਵੀਚਾਰੁ

ਜਿਸ ਤਰ੍ਹਾਂ ਇਕ ਬੀਮਾਰ ਆਦਮੀ ਡਾਕਟਰ ਜਾਂ ਹਕੀਮ ਕੋਲ ਜਾਂਦਾ ਹੈ। ਡਾਕਟਰ ਉਸਦੀ ਨਬਜ਼ ਵੇਖਕੇ ਉਸਨੂੰ ਦਵਾਈ ਦੇਂਦਾ ਹੈ। ਜੇ ਬੀਮਾਰ ਆਦਮੀ ਡਾਕਟਰ ਦੇ ਕਹੇ ਅਨੁਸਾਰ ਉਹ ਦਵਾਈ ਖਾਂਦਾ ਹੈ ਤਾਂ ਉਸਦੇ ਰਾਜੀ ਹੋਣ ਦੀ ਆਸ ਲੱਗ ਜਾਂਦੀ ਹੈ। ਪਰ ਜੇ ਦਵਾਈ ਲਿਆ ਕੇ ਰੱਖ ਛੱਡਦਾ ਹੈ ਤਾਂ ਫਿਰ ਨ ਡਾਕਟਰ ਤੇ ਗਿਣਾ ਹੈ ਅਤੇ ਨ ਦਵਾਈ ਤੇ। ਸ੍ਰੀ ਸਤਿਗੁਰੂ ਜੀ ਨੇ ਤਾਂ ਰੁਜ਼ਨ (ਗੁਰਮੰਤ੍ਰ) ਦੇ ਦਿੱਤੇ ਹੋ (ਜਾਂ ਕਿਸੇ ਕੁਝ) ਅਗੇ ਰੁਜ਼ਨ ਲੈਣ ਵਾਲੇ ਦੇ ਭਾਗ, ਉਹ ਨਾਮ ਜਪਦਾ ਹੈ ਕਿ ਨਹੀਂ। (ਦਵਾ ਦਿੱਤਾ ਹੈ)

ਇਕ ਗਲ ਸਾਨੂੰ ਸਾਹਿਬਾਂ ਨੂੰ ਯਾਦ ਰਖਾਣੀ ਚਾਹੀਦੀ ਹੈ, ਕਿ

ਜੇਤੇ ਜੀਅ ਤੇਤੇ ਸਭਿ ਤੇਰੇ

ਵਿਨੁ ਸੇਵਾ ਫਲੁ ਕਿਸੈ ਨਾਹੀ ॥

ਅਥਵਾ

ਜੰਗਮ ਜੋਧ ਜਤੀ ਸੰਨਿਆਸੀ ਗੁਰਿ ਪੂਰੇ ਵੀਚਾਰੀ ॥

ਬਿਨੁ ਸੇਵਾ ਫਲੁ ਕਬਹੂੰ ਨ ਪਾਵਸਿ ਸੇਵਾ ਕਰਣੀ ਸਾਰੀ ॥

ਅਥਵਾ

ਸੇਵਾ ਕਰਤ ਹੋਇ ਨਿਹਕਾਮੀ

ਤਿਸ ਕਉ ਹੋਤ ਪਰਾਪਤਿ ਸੁਆਮੀ ॥

ਅਥਵਾ

ਸੇਵਕ ਕਉ ਗੁਰੁ ਸਦਾ ਦਇਆਲ ॥

ਅਥਵਾ

ਗੁਰ ਸੇਵਾ ਆਪਿ ਹਰਿ ਭਾਵੈ ॥

ਕ੍ਰਿਸਨੁ ਬਨਭਦ੍ਰੁ ਗੁਰ ਪਰਾ ਲਗਿ ਪਿਆਵੈ ॥

ਲਿਖਣ ਦਾ ਭਾਵ ਹੈ

ਗੁਰ ਸੇਵਾ ਤੇ ਭਗਤਿ ਕਮਾਈ ॥

ਤੁਬਇਹ ਮਾਨਸ ਦੇਹੀ ਪਾਈ ॥

ਭਾਵ ਹੈ ਕਿ ਗੁਰ ਦੀ ਸੇਵਾ ਕਰਕੇ ਜੇ ਭਗਤੀ ਕੀਤੀ ਜਾਏ ਤਾਂ ਮਿਲਿਆ ਹੋਇਆ ਇਹ ਮਨੁੱਖ ਜਨਮ ਸਫਲ ਹੁੰਦਾ ਹੈ । ਕਿਉਂ ਜੋ

ਗੁਰ ਸੇਵਾ ਤੇ ਗਿਆਨ ਹੋ ਲਏ । ਗੁਰ ਸੇਵਾ ਤੇ ਕਰਮਨ ਦਏ ।

ਗੁਰ ਸੇਵਾ ਤੇ ਪਰਮ ਪੁਰਾਸ਼ । ਗੁਰ ਸੇਵਾ ਤੇ ਮਮਜਨਨ ਨਿਵਾਸ ।

ਗੁਰ ਦੀ ਸੇਵਾ ਕਰਨ ਤੇ ਗੁਰ ਦੀ ਕ੍ਰਿਪਾ ਦਾ ਪਾਤ੍ਰ ਹੁੰਦਾ ਹੈ

ਸੇਵਾ ਤਾਂ ਕਿਸੇ ਦੀ ਵੀ ਕੀਤੀ ਅਜ਼ਾਦੀ ਨਹੀਂ ਜਾਂਦੀ
ਪਰ ਜੇ ਸਤਿਗੁਰੂ ਜੀ ਦੀ ਸੇਵਾ ਕੀਤੀ ਜਾਏ ਤਾਂ ਫਿਰ ਉਸਦਾ ਕੀ ਕਹਿਣਾ ।

ਗੁਰ ਪੀਰਾਂ ਦੀ ਚਾਕਰੀ, ਮਹਾਂ ਕਰਤੀ, ਸੁਖ ਸਾਰੁ ॥

ਨਦਰਿ ਕਰੇ ਜਿਸੁ ਆਪਣੀ, ਤਿਸੁ ਲਾਏ ਹੇਤ ਪਿਆਰੁ

ਸਤਿਗੁਰ ਕੀ ਸੇਵੈ ਨਾਗਿਆ, ਤਉ ਜਨੁ ਤਰੈ ਸੰਸਾਰੁ ॥

ਮਨ ਚਿੰਦਿਆ ਫਲੁ ਪਾਇਸੀ, ਅੰਤਰਿ ਬਿਬੇਕ ਬੀਰਚੁ ॥

ਅਥਵਾ ਸਤਿਗੁਰਿ ਪੂਰੈ ਸੇਵਿਐ ਦੁਖਾ ਕਾ ਹੋਇ ਨਾਸੁ ॥

ਨਾਨਕ ਨਾਮਿ ਅਰਾਧਿਐ ਕਾਰਜੁ ਆਵੈ ਰਾਸਿ ॥

ਅਥਵਾ ਦੁਤੀਆ ਦੁਰਮਤਿ ਦੂਰਿ ਕਰਿ ਗੁਰ ਸੇਵਾ ਕਰਿ ਨੀਤ ॥

ਰਾਮ ਚਤਨੁ ਮਨਿ ਤਨਿ ਬਸੈ ਤਜਿ ਕਾਮੁ ਕ੍ਰੋਧੁ ਲੋਭੁ ਮੀਤ ॥

ਅਥਵਾ ਸਤਿਗੁਰ ਕੀ ਸੇਵਾ ਸਫਲੁ ਹੈ, ਜੇਕੋ ਕਰੇ ਚਿਤੁ ਲਾਇ ॥

ਮਨਿ ਚਿੰਦਿਆ ਫਲੁ ਪਾਵਣਾ ਹਉਮੈ ਵਿਚਹੁ ਜਾਇ ॥

ਅਥਵਾ ਜਿਨ੍ਹੀ ਸਤਿਗੁਰੁ ਪਿਆਰਾ ਸੇਵਿਆ

ਤਿਨ੍ਹਾ ਸੁਖੁ ਸਦ ਹੋਈ

ਅਸੀਂ ਧਾਰੇ ਜਾਣਦੇ ਹਾਂ ਭਾਈ ਲਹਿਣਾ ਜੀ (ਸ੍ਰੀਗੁਰੂ ਅੰਗਦ ਦੇਵ ਜੀ) ਨੇ ਕਿਸ
ਤਰ੍ਹਾਂ ਸ੍ਰੀ ਸਤਿਗੁਰੂ ਨਾਨਕ ਦੇਵ ਜੀ ਦੀ ਸੇਵਾ ਕੀਤੀ ਅਤੇ ਸੇਵਾ ਕਰਕੇ ਕਿਸ ਤਰ੍ਹਾਂ
ਸਤਿਗੁਰੂ ਜੀ ਨੂੰ ਪ੍ਰਸੰਨ ਕਰ ਸਤਿਗੁਰੂ ਜੀ ਦੀਆਂ ਖੁਸ਼ੀਆਂ ਪ੍ਰਾਪਤ ਕੀਤੀਆਂ ਸ੍ਰੀ
ਗੁਰੂ ਅੰਗਦ ਦੇਵ ਜੀ ਦੀ ਸੇਵਾ ਤੇ ਗੱਤ ਕੇ ਹੀ ਸ੍ਰੀ ਸਤਿਗੁਰੂ ਨਾਨਕ ਜੀ ਨੇ ਉਨ੍ਹਾਂ ਨੂੰ
ਗੁਰਿਆਈ ਬਖਸ਼ੀ ਸੀ ਅਤੇ ਬਚਨ ਕੀਤਾ ਸੀ :-

ਪਰਖਾ ! ਤੁਝ ਮੰਨੇਗਾ ਸੇ ਮੁਝੇ ਮੰਨੇਗਾ -- ਤੂੰ ਮੈਂ, ਮੈਂ ਤੂੰ
ਤੁਮਹਮ ਕੇਉਰੇ ਭਿੰਨ ਜਾਨੇਗਾ ਸੇ ਗੁਰੂ ਤੇ ਬਿਛਰਿਆ ਰਹੇਗਾ ॥

ਸ੍ਰੀ ਗ੍ਰੰਥ ਸਾਹਿਬ ਜੀ ਵਿਚ ਇਸ ਤਰ੍ਹਾਂ ਲਿਖਿਆ ਹੈ

ਨਹਣੇ ਧਰਿਓਨੁ ਛਤ੍ਰ ਸਿਰਿ ਅਸਮਾਨਿ ਕਿਆੜਾ ਛਿਕਿਓਨੁ ॥
ਜੋਤਿ ਸਮਾਣੀ ਜੋਤਿ ਮਾਹਿ ਆਪ ਆਪੈ ਸੇਤੀ ਮਿਕਿਓਨੁ ॥

ਛਿਰ (ਸ੍ਰੀ ਗੁਰੂ) ਅਮਰ ਦਾਸ ਜੀ ਦੀ ਸੇਵਾ ਤੇ ਪ੍ਰਸੰਨ ਹੋ ਕੇ, ਸ੍ਰੀ ਗੁਰੂ ਅੰਗਦ ਦੇਵ ਜੀ
ਨੇ ਜਿਥੇ (ਸ੍ਰੀ ਗੁਰੂ) ਅਮਰਦਾਸ ਜੀ ਨੂੰ ਨਿਮਾਣਿਆ ਦਾ ਮਾਨ, ਨਿਤਾਣਿਆ ਦਾ ਤਾਣ,
ਨਿਥਾਣਿਆ ਦੀ ਥਾਣ, ਨਿਓਟਿਆ ਦੀ ਓਟ, ਨਿਧਰਿਆ ਦਾ ਧਰ, ਨਿਆਸਰਿਆ ਦਾ
ਆਸਰਾ ਹੋਣ ਦਾ ਬਚਨ ਕੀਤਾ ਉਥੇ ਨਾਲ ਹੀ ਗੁਰ ਗੱਦੀ ਵੀ ਬਖਸ਼ ਦਿੱਤੀ ਸੀ
ਨਿਖਲ ਦਾ ਭਾਵ ਹੈ

ਸੇਵਾ ਕਰਤ ਹੋਇ ਨਿਹਕਾਮੀ ॥

ਤਿਸ ਕਉ ਹੋਤ ਪਰਾਪਤਿ ਸੁਆਮੀ ॥

ਇਹ ਯਾਦ ਰਖਣਾ ਚਾਹੀਦਾ ਹੈ ਕਿ

ਸੇਵਕ ਕਉ ਗੁਰੁ ਸਦਾ ਦਇਆਨ

ਪਰ

ਸੇਵਾ ਸਾ ਪ੍ਰਭ ਭਾਵਸੀ ॥

ਜੋ ਪ੍ਰਭ ਪਾਏ ਥਾਇ ।

ਅਤੇ

ਸਾ ਸੇਵਾ ਕੀਤੀ ਸਫਲ ਹੈ

ਜਿਤੁ ਸਤਿਗੁਰ ਕਾ ਮਨੁ ਮੰਨੇ

ਜਦੋਂ ਸਤਿਗੁਰੂ ਜੀ ਦੀ ਖੁਸ਼ੀ ਮਿਲੇ ਜਾਏ ਤਾਂ ਫਿਰ

ਸਤਿਗੁਰੂ ਹੋਇ ਦਇਆਨ ਤ ਜਮ ਕਾ ਭਰ ਕੇਹਾ

ਸਤਿਗੁਰੂ ਹੋਇ ਦਇਆਨ ਤ ਸਦ ਹੀ ਸੁਖੇ ਦੇਹਾ

ਮਥਵਾ

ਸਤਿਗੁਰੁ ਗੋਇ ਦਇਆਲੁ ਤ ਨਵਨਿਧਿ ਪਾਈਅੰ

ਸਤਿਗੁਰੁ ਗੋਇ ਦਇਆਲੁ ਤ ਸਚਿ ਸਮਾਈਅੰ

ਗੁਰੁ ਦੀ ਸੇਵਾ ਕਰਨ ਵਾਲਾ ਹੀ ਗੁਰਮੁਖਿ ਹੁੰਦਾ ਹੈ

ਗੁਰਮੁਖਿ ਸੇਵ ਨਗੇ ਸੇ ਉਪਰੇ ਵਡਭਾਗੀ ਸੇਵ ਕਰੰਦੇ

ਮਥਵਾ

ਗੁਰਮੁਖਿ ਸੇਵਾ ਹਰਿਯਾਲ ਥਾਇ ਪਾਈ

ਭਾਈ ਗੁਰਦਾਸ ਜੀ ਲਿਖਦੇ ਹਨ

ਗੁਰਮੁਖਿ ਦਹਿਲ ਕਮਾਵਾਲੀ ਸਤਿਗੁਰੁ ਪਿਆਰੀ

ਮਥਵਾ

ਬਲਿਹਾਰੀ ਤਨੁ ਗੁਰਮਿਖਾਂ ਗੁਰਸੇਵਾ ਜਲਨ ਮਭਿਰਿੰਠਾ

(ਸਿਨੁ ਨੂੰ ਗੁਰੁ ਸੇਵਾ

ਗੁਰਮੁਖਾਂ ਦੀ ਸਿਫਤ ਕਰਦੇ ਹੋਇ ਭਾਈ ਗੁਰਦਾਸ ਜੀ

ਪਿਆਰੀ ਨਗਦੀ ਹੈ)

ਲਿਖਦੇ ਹਨ

ਬਲਿਹਾਰੀ ਤਨੁ ਗੁਰਮਿਖਾਂ ਜਾਇ ਜਿਨੁ ਗੁਰ ਦਰਸਨ ਤਿੰਠਾ ।

ਬਲਿਹਾਰੀ ਤਨੁ ਗੁਰਮਿਖਾਂ ਪੈਰੀ ਪੈ ਗੁਰਸਤਾ ਬਹਿੰਠਾ ।

ਬਲਿਹਾਰੀ ਤਨੁ ਗੁਰਮਿਖਾਂ ਗੁਰਸਤ ਬੋਲ ਬੋਲਦੇ ਮਿੰਠਾ ।

ਬਲਿਹਾਰੀ ਤਨੁ ਗੁਰਮਿਖਾਂ ਪੁੱਤ੍ਰ ਮਿੱਤ੍ਰ ਗੁਰਭਾਈ ਇੰਠਾ ।

ਬਲਿਹਾਰੀ ਤਨੁ ਗੁਰਮਿਖਾਂ ਗੁਰਸੇਵਾ ਜਲਨ ਮਭਿਰਿੰਠਾ ।

ਬਲਿਹਾਰੀ ਤਨੁ ਗੁਰਮਿਖਾਂ ਆਪ ਤਰੇ ਤਾਰੇਨ ਸਹਿੰਠਾ ।

ਗੁਰਮੁਖਿ ਮਿਲਿਅਾ ਧਾਪ ਪਾਇੰਠਾ । (ਸ੍ਰਿਸਟੀ)

(ਦੂਰ ਹੁੰਦੇ ਹਨ)

ਸ੍ਰੀ ਗੁਰੂ ਨਾਨਕ ਦੇਵ ਜੀ ਲਿਖਦੇ ਹਨ

ਗੁਰਮੁਖਿ ਨਾਮੁ ਦਾਨੁ ਇਸਨਾਨੁ ।

ਗੁਰਮੁਖਿ ਨਾਗੈ ਸਹਜਿ ਧਿਆਨੁ ।

ਗੁਰਮੁਖਿ ਪਾਵੈ ਦਰਗਹ ਮਾਨੁ ।

ਗੁਰਮੁਖਿ ਭਉ ਭੰਜਨੁ ਪਰਧਾਨੁ ।

ਗੁਰਮੁਖਿ ਕਰਲੀ ਕਾਰ ਕਰਾਏ ।

ਨਾਨਕ ਗੁਰਮੁਖਿ ਮੋਲਿਮਿਲਾਏ ।

ਗੁਰਮੁਖ ਸਵੇਰੇ ਉਠ ਕੇ ਇਸਨਾਨ ਕਰਦੇ ਹਨ, ਨਾਮ ਜਪਦੇ ਹਨ ਅਤੇ ਦਾਨ ਵੀ ਕਰਦੇ ਹਨ

ਇਸਨਾਨ

ਪਿਛਲ ਰਾਤੀ ਜਾਗਣਾ

ਨਾਮ ਦਾਨ ਇਸਨਾਨ ਦਿਤਾਏ ।

ਰਾਤ ਭਰ ਆਰਾਮ ਕਰਨ ਪਿਛੋਂ ਸਵੇਰੇ ਉਠ ਕੇ ਇਸਨਾਨ ਕਰਨ ਨਾਨਕ ਸ਼ਰੀਰ ਦੀ ਸੁਧੀ ਹੁੰਦੀ ਹੈ । ਇਸਨਾਨ ਕਰਨ ਉਪਰੰਤ ਭਜਨ ਕਰਨ ਬਾਰੇ ਸਤਿਗੁਰੂ ਜੀ ਨੇ ਇਸਤਰਾਂ ਲਿਖਿਆ ਹੈ

ਕਰਿ ਇਸਨਾਨੁ ਸਿਮਰਿ ਪੂਰੁ ਅਪਨ

ਮਨ ਤਨ ਭਏ ਅਰੋਗਾ ।

ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਇਸਨਾਨ ਬਾਰੇ ਇਸਤਰਾਂ ਹੁਕਮ ਹੈ

ਜੇ ਕਰ ਅੰਨ ਪਾਣੀ ਅੰਦਰ ਨ ਲੰਘੇ ਤਾਂ ਭੀ (ਸਿਖ)

ਇਸਨਾਨ ਕਰ ਲਵੇ । ਇਸਨਾਨ ਕਰਨੇ ਸੇ ਭਜਨ

ਬਾਲੀ ਅੱਛਾ ਹੁੰਦਾ ਹੈ । ਬਿਨ ਇਸਨਾਨ ਭੂਤ

ਬਿਰਤੀ ਰਹਿੰਦੀ ਹੈ ।

ਸ੍ਰੀ ਸਤਿਗੁਰੂ ਰਾਮ ਦਾਸ ਜੀ ਇਸਤਰ੍ਹਾਂ ਲਿਖਦੇ ਹਨ

ਗੁਰ ਸਤਿਗੁਰ ਕਾ ਜੋਸਿਖੁ ਅਖਾਏ

ਸੁ ਤਲਕੇ ਉਠਿ ਹਰਿ ਨਾਮੁ ਧਿਆਵੈ ॥

ਉਦਮੁ ਕਰੇ ਤਲਕੇ ਪਰਭਾਤੀ ਇਸਨਾਨੁ ਕਰੇ ਅੰਮਿਸਰਿ ਨਾਵੈ ॥

ਸਣ ਕੇਸੀ ਇਸਨਾਨ ਦੇ ਮਹਾਤਮ ਬਾਰੇ ਸ੍ਰੀ ਸਤਿਗੁਰੂ ਨਾਨਕ ਦੇਵ ਜੀ ਲਿਖਦੇ ਹਨ

ਮੁਇਆ ਜੀਵੀਦਿਆ ਗਤਿ ਹੋਵੈ ਜਾਂ ਸਿਰਿ ਪਾਈਅੰ ਪਾਣੀ ॥

ਜਿਨ੍ਹਾਂ ਨੂੰ ਇਹ ਗੱਲ ਚੰਗੀ ਨਹੀਂ ਲਗਦੀ ਉਨ੍ਹਾਂ ਬਾਰੇ ਲਿਖਿਆ ਹੈ

ਨਾਨਕ ਸਿਰ ਖੁਥੇ ਸੈਤਾਨੀ ਏਨ ਗਲ ਨ ਭਾਲੀ ॥

ਜਿੰਨੇ ਖੁੱਲੇ ਪਾਣੀ ਵਿਚ ਇਸਨਾਨ ਕੀਤਾ ਜਾਏ ਉਨ੍ਹਾਂ ਹੀ ਚੋਖਾ ਉਹ ਨਾਤਦਾਇਕ ਹੁੰਦਾ ਹੈ ਇਸੇ ਲਈ ਹੀ ਸਤਿਗੁਰੂ ਜੀ ਸਾਨੂੰ ਖੂਹ ਨਦੀ ਜਾਂ ਚੰਗਿਆ ਦਾ ਪਾਣੀ ਵਰਤਣ ਲਈ ਹੁਕਮ ਕਰਦੇ ਹਨ । ਸਾਇੰਸਦਾਨ ਵੀ ਮੰਨਦੇ ਹਨ ਕਿ ਜਿੰਨਾ ਖੁੱਲਾ ਪਾਣੀ ਹੋਵੇਗਾ ਉਨ੍ਹੀ ਹੀ ਚੋਖੀ ਔਕਸੀਜਨ (Oxygen) ਹੋਵੇਗੀ -

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦਾ ਹੁਕਮ ਹੈ

ਜੇ ਸਵ ਪਹਿਰ ਰਾਤ ਰਹਿੰਦੀ ਕੇ ਸਾਥ ਇਸਨਾਨ
ਕਰੇ ਸਮੇਤ ਕੇਸੀ, ਗੁਰਬਾਣੀ ਤੇ ਨਾਮ ਉਚਾਰਨ ਕਰੇ,
ਉਸਕੋ ਮੋਤੀ ਦਾਨ ਹੁੰਦਾ ਹੈ । ਫੇਰ ਸਵਰਨ ਦਾ ਫੇਰ
ਰੁਪੇ ਦਾ ਫੇਰ ਤਾਂਬੇ ਦਾ ਫੇਰ ਅੰਨ ਦਾ ਫੇਰ ਦੁਧ
ਦਾ ਫੇਰ ਜਲ ਦਾ ਫੇਰ ਦਿਨ ਚੜ੍ਹੇ ਕੁਛ ਨਹੀ
ਪਿੰਡਾ ਧੋ ਲੈਣਾ ਹੈ ॥

ਸ੍ਰੀ ਗੁਰੂ ਅਰਜਨ ਦੇਵ ਜੀ ਲਿਖਦੇ ਹਨ

ਬਹੁ ਸਾਸਤ੍ਰ ਬਹੁ ਸਿਮ੍ਰਿਤੀ ਪੇਖੇ ਸਰਬ ਢਢੋਲਿ ।
ਪੂਜਿ ਨਾਹੀ ਹਰਿ ਹਰੇ ਨਾਨਕ ਨਾਮ ਅਮੋਲ ॥

ਅਥਵਾ

ਹਰਿ ਕੇ ਨਾਮ ਸਮਸਰਿ ਕਛੁ ਨਾਹਿ ।
ਨਾਨਕ ਗਰਮਖਿ ਨਾਮੁ ਜਪਤ ਗਤਿ ਪਾਹਿ ॥

ਤੁਲਸੀ ਰਾਮਾਇਣ ਵਿਚ ਇਸ ਤਰ੍ਹਾਂ ਲਿਖਿਆ ਹੈ

ਕਹੇ ਕਹਾਂ ਲਗਿ ਨਾਮ ਬਡਾਈ ।
ਰਾਮ ਨ ਸਕਹਿ ਨਾਮ ਗਲ ਗਾਈ ॥

ਸ੍ਰੀ ਰਾਮ ਚੰਦਰ ਜੀ ਨੇ ਬੜੇ ਸੁਹਣੇ ਢੰਗ ਨਾਲ ਨਾਮ ਦੀ ਮਹਿਮਾ ਪ੍ਰਗਟਾਈ ਸੀ ।
ਸ੍ਰੀ ਰਾਮ ਚੰਦਰ ਜੀ ਨੇ ਸਮੁੰਦ ਤੇ ਪੁੱਲ ਬਣਨ ਸਮੇਂ ਲੋਕਾਂ ਨੂੰ ਵਿਖਾ ਦਿੱਤਾ ਸੀ
ਕਿ ਨਾਮ ਵਿਚ ਕਿੰਨੀ ਵੱਡੀ ਸ਼ਕਤੀ ਹੈ । ਜਿਨ੍ਹਾਂ ਪੱਥਰਾਂ ਉੱਤੇ ਭਾਵੇਂ ਉਹ ਵੱਡੇ ਸਨ
ਭਾਵੇਂ ਛੋਟੇ ਸਨ, ਰਾਮ ਦਾ ਨਾਮ ਲਿਖਿਆ ਜਾਂਦਾ ਸੀ ਉਹੀ ਤੁਰਨ ਲਗ ਪੈਂਦੇ
ਸਨ । ਇਹ ਤਰ੍ਹਾਂ ਹੋਇ ਪੱਥਰ ਜਦੋਂ ਟਿਕੱਠੇ ਕੀਤੇ ਗਏ ਤਾਂ ਪੁੱਲ ਬਣ ਗਿਆ ਸੀ

ਜੇ ਵੀਰਾ ਕਰੀਏ ਅਤੇ ਭਰੋਸਾ ਰਖੀਏ ਤਾਂ ਨਾਮ ਸਾਗਿਆਂ ਦੁਖਾਂ ਅਤੇ ਕਲੇਸ਼ਾਂ
ਨੂੰ ਦੂਰ ਕਰਦਾ ਹੈ । ਗੁਰੂ ਜੀ ਲਿਖਦੇ ਹਨ

ਅਥਵਾ

ਸਰਬ ਰੋਗ ਕਾ ਅਉਖਦੁ ਨਾਮੁ
ਨਾਮ ਅਉਖਧੁ ਜਿਹ ਰਿਦੈ ਹਿਤਾਵੈ
ਤਹਿ ਰੋਗੁ ਸੁਪਨੈ ਨਹੀ ਆਵੈ

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮਨਾਮੇ ਵਿਚ ਲਿਖਿਆ ਹੈ

ਜਿਸ ਜਿਸ ਸਰੀਰ ਨੇ ਕਹਾ ਹੈ ਕੇ ਮੈਂਨੂੰ ਇਹੁ ਦੁਖੁ ਹੈ,
ਇਹੁ ਦੁਖੁ ਹੈ, ਸੋ ਸਭੇ ਹੀ ਦੁਖੁ ਕਟਿ ਜਾਊਗਾ ।

ਹੀ ਦੁਖ, ਸੁੰਨਪਾਤ, ਮਿਰਗੀ ਬੀ, ਭੂਤ ਬੀ, ਹੋਰ ਬੀ ਜੋ
ਨੁਖ ਕੋ ਮਾਨੁਖ ਦੁਖ ਦੇ ਹੈ, ਹੋਰ ਬੀ ਜੋ ਨੰਗ ਭੁਖ
ਦੁਖ ਹੈ, ਸਾਰਾ ਈ ਦੁਖ ਪ੍ਰਮੇਸਰ ਦੇ ਭਜਨ ਤੇ
ਸ਼ੀਟ ਜਾਊਗਾ ਗੁਰੂ ਜੀ ਦਾ ਹੁਕਮ ਹੈ, ਜੋ

ਸਰਬ ਰੋਗ ਕਾ ਮਰਿਖਦੁ ਨਾਮੁ

ਇਕ ਥਾਂ ਤੇ ਇਸ ਤਰ੍ਹਾਂ ਵੀ ਲਿਖਿਆ ਹੈ

ਜਾ ਕਉ ਮੁਸਕਲੁ ਅਤਿ ਬਣੈ, ਫੋਟੀ ਕੋਇ ਨ ਦੇਇ।

ਨਾਗੁ ਹੋਏ ਦੁਸਮਨ, ਸਾਕ ਭਿ ਭਜਿ ਖਲੇ।

ਸਭੇ ਭਜੈ ਆਸਰਾ, ਚੁਕੈ ਸਭੁ ਅਸਰਾਉ।

ਚਿਤਿ ਆਵੈ ਓਸੁ ਪਾਰਬ੍ਰਹਮੁ ਨਗੈ ਨ ਤਤੀ ਵਾਉ।

ਨਾਮ ਦੀ ਮਹਿਮਾ, ਮੈਂ ਅੰਵਾਣ ਕੀ ਲਿਖ ਸਕਦਾ ਹਾਂ ? ਨਾਮ ਜਪਣ ਵਾਲੇ ਦੇ ਨੇੜੇ
ਤਾਂ ਜਮ ਵੀ ਨਹੀਂ ਆ ਸਕਦਾ

ਜੇਸੁ ਮਨਿ ਵਸੈ ਪਾਰਬ੍ਰਹਮੁ ਨਿਕਟਿ ਨ ਆਵੈ ਪਰਿ

ਭੁਖ ਤਿਖ ਤਿਸੁ ਨ ਵਿਆਪਈ ਜਮੁ ਨਹੀ ਆਵੈ ਨੀਰ
ਬਢਾ

ਹਰਿ ਹਰਿ ਨਾਮੁ ਜਪੀਤਿਆ, ਕਛੁ ਨ ਕਹੈ ਜਮਕਾਲੁ।
ਜੇ ਨਾਨ ਹੀ

ਨਾਨਕਮਨੁ ਤਨੁ ਸਖੀ ਹੋਇ, ਅੰਤੈ ਮਿਲੈ ਗੋਪਾਲ।

ਗਰਿ ਕ ਨਾਮ ਕੋਟਿ ਪਾਪ ਖੋਵੈ

ਗਨਿਕਾ ਦੀ ਸਾਖੀ ਤੁਸੀਂ ਸਾਰੇ ਜਾਣਦੇ ਹੀ ਹੋ । ਜਦੋਂ ਉਸ ਦੇ ਭਾਗ ਜਾਗੇ ਤਾਂ

ਮਹਾਂ ਪਰਖ ਅਚਾਨਕ ਗਨਿਕਾ ਵਾੜੇ ਆਇਖਲੇਤਾ
ਜਦੋਂ ਇਸ ਮਹਾਂ ਪ੍ਰਥ ਨੂੰ ਗਨਿਕਾ ਦੇ ਵਿਹਾਰ ਦਾ ਪਤਾ ਲੱਗਾ ਤਾਂ

ਦਰਮਤਿ ਦੇਖਿ ਦਇਆਨ ਹੋਇ

ਅਤੇ ਮੋਹਿਆ ਕਿ ਇਸ ਦੇ ਪਾਪਾਂ ਦੀ ਮੈਲ ਨਾਮ ਰੂਪੀ ਸਾਬਣ ਨਾਲ ਧੁਪੇਗੀ ਕਿਉਂ ਜੋ

ਭਰੀਮੈਮਤਿ ਪਾਪ ਕੈ ਸੰਗਿ । ਉਹੁ ਧੋਪੈ ਨਾਵੈ ਕੈ ਰੰਗਿ ।

ਇਸੇ ਲਈ ਗਨਿਕਾ ਨੂੰ ਨਾਮ ਜਪਾਉਣ ਦੇ ਬਹਾਨੇ ਅਪਣਾ ਸਿਖਾਇਆ ਹੋਇਆ
ਤੇਰਾ ਉਸਨੂੰ ਦੇ ਦਿੱਤਾ

ਹੱਥਰੁ ਉਸਨੇ ਦਿਤੋਸੁ ਤੇਰਾ

ਅਤੇ ਆਖਿਆ ਕਿ ਮੈਂ ਇਸ ਤੋਂ ਨੂੰ ਰੋਜ਼ ਰਾਮ ਨਾਮ ਦੀ ਪੱਟੀ ਪੜ੍ਹਾਇਆ ਕਰਦਾ
ਹਾਂ ਤੂੰ ਵੀ ਰੋਜ਼ ਸਵੇਰੇ ਉੱਠਕੇ ਇਸ ਨੂੰ ਰਾਮ ਨਾਮ ਦੀ ਪੱਟੀ ਪੜ੍ਹਾਇਆ ਕਰੀ
ਅਤੇ ਖਾਣ ਵਾਸਤੇ ਚੁਰੀ ਦਿਆ ਕਰੀ ।

ਉਹ ਮਹਾਤਮਾ ਜੀ ਇੰਨਾ ਉਪਦੇਸ਼ ਦੇ ਕੇ ਚਲੇ ਗਏ । ਹੁਣ ਗਨਿਕਾ ਰੋਜ਼
ਤੇਰੇ ਨੂੰ ਰਾਮ ਰਾਮ ਦੀ ਪੱਟੀ ਪੜ੍ਹਾਇਆ ਕਰੇ । ਤੇਰੇ ਨੂੰ ਪੜ੍ਹਾਉਣ ਵਾਸਤੇ
ਸੁਭਾਵਕ ਹੀ ਗਨਿਕਾ ਦੇ ਮੂੰਹੋਂ ਰਾਮ ਰਾਮ ਨਿਕਲਦਾ ਰਿਹਾ ਅਤੇ ਹੌਲੀ ਹੌਲੀ
ਰਾਮ ਰਾਮ ਜਪਣ ਦਾ ਸੁਆਦ ਹੀ ਪੈ ਗਿਆ

ਲਿਵ ਨਾਗੀਤਿਸ ਤੇਤਿਅਰੁ ਨਿਤ ਪੜਾਏ ਕਰੈ ਅਸੇਤਾ

ਹੌਲੀ ਹੌਲੀ ਅੰਸੀ ਕਿਰਪਾ ਹੋ ਗਈ ਕਿ ਉਹ ਇਨ੍ਹੇ ਰਾਤ ਰਾਮ ਰਾਮ ਹੀ ਜਪਦੀ
ਰਿਹਾ ਕਰੇ । ਰਾਮ ਨਾਮ ਨੇ ਉਹਦੇ ਮਨ ਦੀ ਸਾਰੀ ਮੈਲ ਧੋ ਦਿੱਤੀ ਅਤੇ ਉਹਦਾ
ਮਨ ਸੀਸੇ ਵਾਂਗ ਨਿਰਮਲ ਹੋ ਗਿਆ

ਪਤਿਤ ਉਧਾਰਨ ਰਾਮ ਨਾਮੁ ਦਰਮਤਿ ਪਾਪ ਕਲੇਵਰੁ ਧੋਤਾ

ਅਤੇ ਫਿਰ ਜਦੋਂ ਅੰਤ ਦਾ ਸਮਾਂ ਆਇਆ

ਅੰਤਕਾਲ ਜਮ ਜਾਨੁ ਤੇਰੇ, ਨਰਕੈ ਵਿਚ ਨ ਖਾਧੋਸੁ ਜੋਤ ।

ਗਈ ਬੈਕੀ ਠਬਿਥਾਇ ਚੜ੍ਹੇ, ਨਾਉ ਨਗਾਇਣ ਛੇਤਿ ਅਛੇਤਾ ।

ਏਕ ਘੜੀ ਕੇ ਸਿਮਰਨੇ ਪਾਪੀ ਤਰੇ ਮਨੇਕ
ਰਾਜੇ ਜਨਕ ਦੀ ਸਾਖੀ ਤੁਸੀਂ ਸਾਰੇ ਜਾਣਦੇ ਹੀ ਹੋ । ਜਦੋਂ ਉਸਦੇ ਅੰਤ ਦਾ ਸਮਾ
ਆਇਆ

ਦੇਵਲੋਕ ਨੇ ਚੱਲਿਆ ਗਲ ਗੰਧਰਬ ਸਤਾ ਸੁਖਵਾਸੀ
ਭਾਵ ਜਦੋਂ ਉਹ ਸੰਸਾਰ ਯਾਤਰਾ ਸਮਾਪਤ ਕਰਕੇ ਦੇਵਲੋਕ ਨੂੰ ਚੱਲਿਆ ਤਾਂ ਗਲ, ਗੰਧਰਬ
ਇਕ ਕਿਸਮ ਦੇ ਨੌਕਰ ਬਣ ਕੇ ਨਾਨ ਚਲੇ । ਜਾਂਦਿਆ ਜਾਂਦਿਆ ਜਦੋਂ ਨਰਕ ਦੇ
ਕੋਲੋਂ ਲੰਘਣ ਲਗੇ ਤਾਂ ਨਰਕ ਨਿਵਾਸੀ ਜੀਵਾਂ ਦੀ ਹਾਹ ਕਾਰ ਸੁਣਕੇ ਰਾਜੇ ਜਨਕ
ਨੇ ਪੁੱਛਿਆ ਕਿ ਇਹ ਹੋਣ ਅਤੇ ਹੋਣਾ ਕਾਸਦਾ ਹੈ ? ਧਰਮ ਰਾਇ ਨੇ ਦੱਸਿਆ ਕਿ
ਇਹ ਨਰਕ ਹੈ । ਜਿਹੜੇ ਲੋਕ ਮਾਤ ਲੋਕ ਵਿਚ ਆ ਕੇ ਮੰਦੇ ਕੰਮ ਕਰਦੇ ਹਨ,
ਉਨ੍ਹਾਂ ਨੂੰ ਇਥੇ ਸਜ਼ਾ ਦਿੱਤੀ ਜਾਂਦੀ ਹੈ। ਇਹ ਸਜ਼ਾਵਾਂ ਭਰਾਤ ਰਹੇ ਜੀਵਾਂ ਦੇ ਹੋਣ
ਦੀਆਂ ਆਵਾਜ਼ਾਂ ਹਨ । ਰਾਜੇ ਜਨਕ ਨੂੰ ਤਰਸ ਆਇਆ ਅਤੇ ਕਹਿਆ ਕਿ
ਇਨ੍ਹਾਂ ਸਾਹਿਬਾਂ ਨੂੰ ਛੱਡ ਦਿਓ । ਜਿੰਨਾ ਦੁਖ ਪਾ ਲਿਆ ਹੈ ਇੰਨਾ ਹੀ ਕਾਫ਼ੀ ਹੈ

ਜਮ ਪੁਰਿ ਗਇਆ ਪੁਕਾਰ ਸੁਣਿ, ਬਿਲਾਵਨਿ ਜੀਅ ਨਰਕ ਨਿਵਾਸੀ

ਧਰਮ ਰਾਇ ਨੇ ਆਖਿਓਨ ਸਭਨਾਂ ਦੀ ਕਹਿ ਬੰਦ ਖਨਾਸੀ,
ਧਰਮ ਰਾਇ ਨੇ ਕਹਿਆ ਕਿ ਮੈਂ ਤਾਂ ਅਕਾਲ ਪੁਰਖ ਦਾ ਨੌਕਰ ਹਾਂ, ਮੈਂ ਅਪਣੇ ਆਪ ਕੁਝ
ਨਹੀਂ ਕਰ ਸਕਦਾ । ਹਾਂ ਜੇ ਤੁਸੀਂ ਆਪਣਾ ਕੋਈ ਪੁੰਨ ਫਲ ਦਿਓ ਤਾਂ ਮੈਂ ਛੱਡ ਦਿਆਂਗਾ।

ਕਰੇ ਬੇਨਤੀ ਧਰਮ ਰਾਇ, ਹਰਿ ਸੇਵਕ ਠਾਕਰ ਅਥਿਨਾਸੀ,

ਇਹ ਸੁਣਕੇ ਰਾਜੇ ਜਨਕ ਨੇ ਕਿਹਾ ਕਿ ਮੈਂ ਇਨ੍ਹਾਂ ਦੇ ਬਦਲੇ ਪਰਮਾਤਮਾ ਦੇ ਨਾਮ ਦਾ
ਕੀਤਾ ਹੋਇਆ ਸਿਮਰਨ ਵੇਚਦਾ ਤਾਂ ਨਹੀਂ ਪਰ ਸਿਰਫ਼ ਗਹਿਣੇ ਹੀ ਰਖਦਾ ਹਾਂ ।

ਤਕੜ ਦੇ ਇਕ ਪਾਸੇ ਨਾਮ ਦੇ ਸਿਮਰਨ ਦਾ ਫਲ ਰੱਖਿਆ ਗਿਆ ਅਤੇ ਦੂਸਰੇ
ਪਾਸੇ ਸਾਰੇ ਨਰਕ ਨਿਵਾਸੀ ਜੀਵਾਂ ਦੇ ਪਾਪ ਰੱਖੇ ਗਏ । ਜਦੋਂ ਤੋਲਿਆ ਗਿਆ ਤਾਂ
ਸਾਰੇ ਪਾਪ, ਨਾਮ ਦੇ ਸਿਮਰਨ ਨਾਲੋਂ ਬਹੁਤੇ ਹੋਏ ਨਿਕਲੇ, ਇੰਨੇ ਹੋਏ ਨਿਕਲੇ
ਜਿੰਨਾ ਕੁ ਪਾਸਕੂ ਹੁੰਦਾ ਹੈ

ਗਹਿਣੇ ਧਰਿਅਨ ਏਕ ਨਾਉ, ਪਾਪਾਂ ਨਾਲਿ ਕਰੈ ਨਿਰਜਾਸੀ,

ਪਾਸੰਗਿ ਪਾਪ ਨ ਪੁਜਨੀ, ਗੁਰਮੁਖਿ ਨਾਉ ਅਤੁਲਨ ਤੁਨਾਸੀ,
ਫੇਰ ਕੀ ਹੋਇਆ ਨਰਕਹੁੰ ਛੁਟੇ ਜੀਅ ਜੰਤ, ਕਟੀ ਗਲਹੁੰ ਮਿਲਕ ਜਮਫਾਸੀ

ਇਸੇ ਲਈ ਤਾਂ ਭਾਈ ਗੁਰਦਾਸ ਜੀ ਲਿਖਦੇ ਹਨ -

ਮੁਕਤਿ ਜੁਗਤਿ ਨਾਵੈ ਦੀ ਦਾਸੀ ॥

ਹਰਿ ਰਸ

ਪਿਆਸ ਨ ਜਾਇ ਹੋਰ ਤੁਕਿਤੈ ਜਿਚਰੁ ਹਰਿ ਰਸੁ ਪਲੈ ਨ ਪਾਇ ।

ਜਿਨ੍ਹਾਂ ਨੂੰ ਗੁਰੂ ਦੀ ਕਿਰਪਾ ਨਾਲ ਨਾਮ ਰਸ ਦੀ ਪ੍ਰਾਪਤੀ ਹੋਈ ਹੈ ਉਹ ਲਿਖਦੇ ਹਨ :-

ਅੰਮ੍ਰਿਤ ਨਾਮੁ ਸਦਾ ਨਿਰਮਲੀਆ ॥

ਸੁਖਦਾਈ ਦੁਖਬਿਡਾਰਨ ਹਰੀਆ ॥

ਅਵਰਿ ਸਾਦ ਗੰਧ ਸਗਲੇ ਦੇਖੇ ਮਨ ਹਰਿ ਰਸੁ ਸਭ ਤੇ ਮੀਠਾ ਜੀਉ ।

ਅਖਵਾ

ਹਰਿ ਬਿਨੁ ਕਛੁ ਨ ਲਾਗਈ ਭਗਤਨ ਕਉ ਮੀਠਾ ।

ਸ਼ੇਖ ਫਰੀਦ ਜੀ ਚੋਵੀ ਸਾਲ ਜੰਗਲਾਂ ਵਿਚ ਫਿਰਦੇ ਰਹੇ ਪਰ ਨ ਮਨ ਨੂੰ ਸ਼ਾਂਤੀ ਪਾਈ
ਅਤੇ ਨ ਹਰਿ ਰਸ ਦੀ ਪ੍ਰਾਪਤੀ ਹੋਈ । ਪਰ ਜਦੋਂ ਖੁਹ ਵਿਚੋਂ ਪਾਣੀ ਕੱਢ ਕੱਢ ਕੇ
ਅੰਞੇ ਹੀ ਡੋਲਣ ਵਾਲੀ ਬੀਬੀ ਕੋਲੋਂ ਗਿਆਨ ਹੋਇਆ ਕਿ ਫਰੀਦ ਜੀ

ਅਨਦਿਨੁ ਜਲਤ ਰਹੈ ਦਿਨੁ ਰਾਤੀ ਗੁਰਬਿਨੁ ਸਾਂਤਿਨ ਹੋਈ ਹੋ ।

ਅਖਵਾ

ਹੋਰੁ ਕਿਤੈ ਭਗਤਿ ਨ ਹੋਵਈ

ਬਿਨੁ ਸਾਂਤਿਗੁਰ ਕੇ ਉਪਦੇਸ ।

ਤਾਂ ਫਿਰ ਸ਼ੇਖ ਫਰੀਦ ਜੀ ਨੇ ਅਜਮੇਰ ਜਾ ਕੇ ਸੂਫੀ ਫਕੀਰ ਚਿਸਤੀ ਸਾਹਿਬ ਜੀ ਨੂੰ
ਮੁਰਸ਼ਦ ਧਾਰਿਆ । ਪਰ ਜੀ ਦੀ ਤਨ ਮਨ ਕਰਕੇ ਸੇਵਾ ਕੀਤੀ ਅਤੇ ਉਨ੍ਹਾਂ ਦੀਆਂ
ਖੁਸ਼ੀਆਂ ਪ੍ਰਾਪਤ ਕੀਤੀਆਂ । ਉਹ ਸ਼ੇਖ ਫਰੀਦ ਜੀ ਲਿਖਦੇ ਹਨ

ਫਰੀਦਾ, ਸਕਰ, ਖੰਡੁ, ਨਿਵਾਤ, ਗੁੜ, ਮਾਖਿਓ, ਮਾਂਝਾ ਦੁਧ ।

ਭਾਵੇਂ ਇਹ

ਸਭੇ ਵਸਤੂ ਮਿਠੀਆਂ (ਹਨ) (ਪਰ) ਰਬ ਨ ਪੁਜਨਿ ਤੁਧੁ ।

ਜੇ ਵੀਰਾ ਕੀਤੀ ਜਾਏ ਤਾਂ ਪਤਾ ਲਗਦਾ ਹੈ ਕਿ ਦੁਨੀਆਂ ਦੀ
ਵੱਡੀ ਤੋਂ ਵੱਡੀ ਲੜਾਈ ਤੋਂ ਲੈ ਕੇ ਘੋੜੇ ਛੋਟੀ ਤੋਂ ਛੋਟੀ ਲੜਾਈ ਤਕ ਦੀ ਜੜ੍ਹ ਹਿੰਦਸ
ਅਥਵਾ ਤ੍ਰਿਸ਼ਨਾ ਹੈ । ਹਰ ਦੇਸ਼ ਦੀ ਇਹ ਇੱਛਾ ਹੁੰਦੀ ਹੈ ਕਿ ਮੇਰਾ ਮਾਨ ਦੂਜੇ ਦੇਸ਼ਾਂ ਵਿਚ
ਵਿਕੇ, ਮੇਰਾ ਵਕਾਰ ਵਧੇ ਅਤੇ ਮੈਨੂੰ ਹੀ ਲਾਭ ਹੋਵੇ । ਹਰ ਆਦਮੀ ਅਪਣੇ ਜਾਤੀ ਲਾਭ
ਨੂੰ ਹੀ ਮੁੱਖ ਰੱਖਦਾ ਹੈ । ਇਸ ਹਿੰਦਸ ਅਥਵਾ ਤ੍ਰਿਸ਼ਨਾ ਬਾਰੇ ਲਿਖਿਆ ਹੈ
ਮਾਇਆ ਮਰੈ ਨ ਮਨ ਮਰੈ, ਮਰਿ ਮਰਿ ਗਏ ਸਰੀਰ ।
ਆਸਾ ਤ੍ਰਿਸ਼ਨਾ ਨ ਮਰੈ, ਕਹਿ ਗਏ ਭਗਤ ਕਬੀਰ ।

ਅਥਵਾ

ਤ੍ਰਿਸ਼ਨਾ ਬਿਰਲੇ ਹੀ ਕੀ ਬੁਝੀ ਹੈ ॥੧॥ ਰਹਾਉ ॥

ਕੋਟਿ ਜੋਰੇ, ਲਾਖ ਕੋਰੇ, ਮਨੁ ਨ ਹੋਰੇ ॥ ਪਰੈ ਪਰੈ ਹੀ ਕਉ ਲੁਝੀ ਹੋ ।

ਹੁਣ ਸਵਾਨ ਉਠਦਾ ਹੈ ਕਿ ਜਿਨ੍ਹਾਂ ਦੀ ਤ੍ਰਿਸ਼ਨਾ ਬੁਝੀ ਹੈ ਉਹ ਕਿਸ ਤਰ੍ਹਾਂ
ਬੁਝੀ ਹੈ ? ਗੁਰਬਾਣੀ ਵਿਚੋਂ ਉੱਤਰ ਮਿਲਦਾ ਹੈ

ਅਥਵਾ ਤ੍ਰਿਸ਼ਨਾ ਬੁਝੈ ਹਰਿ ਕੈ ਨਾਮਿ ॥

(ਏ ਰੂਸਨਾ) ਪਿਆਸ ਨ ਜਾਇ ਹੋਰ ਤੁਕਿ ਤੈ ਜਿਰਹੁ ਹਰਿ ਰਸੁ ਪਲੈ ਨ ਪਾਇ ॥

ਹਰਿ ਰਸੁ ਪਾਇ ਪਲੈ ਪੀਅੈ ਹਰਿ ਰਸੁ ਬਹੁੜਿ ਨ ਤ੍ਰਿਸ਼ਨਾ ਨਾਹੀ ਆਇ ॥

ਫਿਰ ਜਦੋਂ ਗੁਰੂ ਦੀ ਕਿਰਪਾ ਨਾਲ ਇਹ ਰਸ ਮਿਲਦਾ ਹੈ -

ਤਾਂ ਫਿਰ

ਕਹੈ ਨਾਨਕੁ ਹੋਰਿ ਅਨਰਸੁ ਸਭਿ ਵੀਸਰੇ

ਚਕਰੇ ? ਜਦੋਂ

ਜਾ ਹਰਿ ਵਸੈ ਮਨਿ ਆਇ ।

ਜਿਸ ਤਰ੍ਹਾਂ ਇਕ ਗੁੰਗੇ ਨੂੰ ਮਿਠਿਆਈ ਦੇ ਕੇ ਆਖੀਏ ਕਿ ਖਾ ਕੇ ਸਾਨੂੰ ਇਸ ਦਾ
ਸਵਾਦ ਦਸ ? ਉਹ ਗੁੰਗਾ ਮਿਠਿਆਈ ਖਾ ਤਾਂ ਨਵੇਂ ਗਾ ਪੁਰਸਾਨੂੰ ਸਵਾਦ ਦਸ
ਨਹੀਂ ਸਕੇਗਾ । ਇਸੇ ਤਰ੍ਹਾਂ ਜਿਨ੍ਹਾਂ ਨੇ ਹਰਿ ਰਸ ਚਾਖਿਆ ਉਨ੍ਹਾਂ ਬਾਰੇ ਗੁਰੂ
ਜੀ ਲਿਖਦੇ ਹਨ

ਗੁੰਗੈ ਮਹਾ ਅੰਮ੍ਰਿਤ ਰਸੁ ਚਾਖਿਆ

ਚ ਜਦੋਂ ਉਸ ਕੋਲੋਂ ਸਵਾਦ
ਪੁਛਾਂਗੇ ਤਾਂ

ਪਛੇ (ਤਾਂ ਫਿਰ) ਕਹਨੁ ਨ ਜਾਈਹੋ ।

ਇਸੇ ਲਈ ਸਭਿ ਗੁੰਗੇ ਜੀ ਸਾਨੂੰ ਸਿਖਿਆ ਦੇਂਦੇ ਹਨ

ਕਿ ਭਾਈ

ਬਿਖੈ ਬਨੁ ਫੀਕ, ਤਿਆਗਿ ਹੀ ਸਖੀਏ,

ਅਤੇ

ਨਾਮੁ ਮਹਾ ਰਸ ਪੀਓ ।

ਗੁਰਮਤ ਅਨੁਸਾਰ ਨਾਮ (ਮੰਤ੍ਰ, ਭਜਨ) ਕੰਨ ਵਿਚ
ਦਿੱਤਾ ਜਾਂਦਾ ਹੈ

ਮਨਹਿ ਪ੍ਰਗਾਸੁ ਭਇਓ ਭ੍ਰਮੁ ਨਾਸਿਓ ਮੰਤ੍ਰ ਦੀਓ ਗੁਰ ਕਾਨ,
ਅਤੇ ਗੁਪਤ ਜਪਣ ਦਾ ਹੁਕਮ ਹੈ
ਗੁਪਤਾ ਨਾਮ ਵਰਤੈ ਵਿਚਿ ਕਲਜੁਗਿ
ਨਾਮ ਰਸਨਾ ਨਾਲ ਭਾਵ ਰਸਨਾ ਹਿਲਾ ਕੇ ਜਪਣਾ ਚਾਹੀਦਾ ਹੈ

ਰਸਨਾ ਸਿਮਰਤ ਪਾਪ ਬਿਲਾਇਣ

ਭਾਵ ਰਸਨਾ ਨਾਲ ਭਜਨ ਕਰਨ ਨਾਲ ਪਾਪ ਮਿਟ ਜਾਂਦੇ ਹਨ
ਇਕ ਥਾਂ ਇਸ ਤਰ੍ਹਾਂ ਵੀ ਲਿਖਿਆ ਹੈ

(ਸਿਹੜੀ) ਰਸਨਾ ਜਪੈ ਨ ਨਾਮੁ ਤਿਨੁ ਤਿਨੁ ਕਰਿ ਕਟੀਅੈ
(ਉਹ)

ਸ੍ਰੀ ਸਤਿਗੁਰੂ ਅਰਜਨ ਦੇਵ ਜੀ ਦੁਨੀਆਂ ਭਰ ਦੇ ਸਾਰੇ ਪਦਾਰਥਾਂ ਦੀ ਪ੍ਰਾਪਤੀ
ਨਈਂ ਅਕਾਲ ਪੁਰਖ ਦੇ ਨਾਮ ਦਾ ਸਿਮਰਨ ਕਰਨਾ ਹੀ ਦਸਦੇ ਹਨ

ਜਾ ਮੂੰ ਆਵਹਿ ਗਿਤਿ ਤੂ ਤਾ ਹਰੇ ਸੁਖ ਲਹਾਉ ॥

ਨਾਨਕ ਮਨ ਹੀ ਮੰਤ੍ਰਿ ਰੰਗਾਵਨਾ ਪਿਰੀਤ ਹੀ ਜਾ ਨਾਉ ॥

ਅਥਵਾ

ਹਰਿ ਰਸਕੇ ਮਾਤੇ ਮਲਿ ਸਦਾ ਅਨੰਦ ॥

ਆਨ ਰਸਾ ਮਹਿ ਵਿਆਪੈ ਚਿੰਦ ॥ (ਚਿੰਤਾ)

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮਨਾਮੇ ਵਿਚ ਲਿਖਿਆ ਹੋਇਆ ਹੈ
(ਨਾਮ)

ਜਿਥੇ ਨ ਹੋਊ ਸਾਰੇ ਸੁਕ੍ਰਿਤ ਅ ਕਠੇ ਹੋਣਗੇ

ਅਰ ਸਾਰੀ ਈ ਦੁਕ੍ਰਿਤ ਭਜਿ ਜਾਣਗੇ

(ਸਾਰੇ) (ਭਾਵੇਂ)

ਮੇਰੇ ਤੇ ਸਰੀਰ ਕਰਕੇ ਭਾਮੇ ਕਿਤਨੀ ਦੂਰ ਸਹੇ ਪਰ ਜੇ ਭਜਨ ਬਾਣੀ ਕਰੇ
ਤਕੜਾ ਹੋ ਕੇ, ਉਹ ਮੇਰੇ ਪਾਸ ਹੈ ਮੈਂ ਉਸਦੇ ਪਾਸ ਹਾਂ ਸਦਾ ਈ

ਨਾਨਕ ਇਹ ਬਿਧਿ ਹੀ ਭਜਉ ਇਕ ਮਨ ਹੋਇ ਇਕ ਚਿਤ

ਪਰਮਾਰਥ ਵਾਸਤੇ ਏਕਾਗ੍ਰਚਿਤ ਨਾਨਕ ਨਾਮ ਸਿਮਰਨ ਕਰਨਾ ਇਕ ਉੱਚੀ
ਅਵਸਥਾ ਹੈ। ਜਿਨ੍ਹਾਂ ਪ੍ਰੇਮੀਆਂ ਨੇ ਗੁਰੂ ਦੀ ਕਿਰਪਾ ਨਾਲ ਇਹ ਰੰਗ ਮਾਣਿਆ ਹੈ
ਉਨ੍ਹਾਂ ਬਾਰੇ ਗੁਰੂ ਜੀ ਲਿਖਦੇ ਹਨ:

ਏਕਚਿਤ ਜਿਹ ਇਕ ਛਿਨ ਧਿਆਯੋ ਕਾਲ ਫਾਸ ਕੇ ਬੀਚ ਨ ਆਯੋ

ਡਾਕਟਰਾਂ ਦੀ ਨਵੀਂ ਖੋਜ ਅਨੁਸਾਰ 45 ਮਿੰਟ ਦਾ ਧਿਆਨ ਨਾ ਕੇ ਸਿਮਰਨ ਕਰਨ
8 ਮੰਟਿਆਂ ਦੀ ਨੀਂਦ ਨਾਲੋਂ ਵਧ ਮਾਰਾਮਦੇਹ ਹੁੰਦਾ ਹੈ।

ਦਾਨ

ਚਿਤੀ ਚੋਰ ਭਰ ਨੈ ਗਈ, ਨਦੀ ਨ ਘਟਿਓ ਨੀਰ
ਦਾਨ ਦੀਏ ਧਨ ਨ ਘਟੈ ਕਹਿ ਗਏ ਭਗਤ ਕਬੀਰ
ਇਕ ਮਨ ਪੁਰਖ ਨੇ ਲਿਖਿਆ ਹੈ
ਜਨਨੀ ਜਣੈ ਤੇ ਭਗਤ ਜਨ ਕੈ ਦਾਤਾ ਕੈ ਸੁਰ
ਨਾਹਿ ਤੇ ਜਨਨੀ ਬਾਂਝੇ ਸੇ ਕਹੇ ਗਵਾਵੈ ਨੂਰ

ਉਤੰਮ ਹੈ ਸਭ ਤੋਂ ਗੁਰੂ ਸੇਵਾ ਬਿਨਾਂ ਏਸ ਨ ਜੀਵ ਕਲਯਾਨ ਹੋਇ।
ਧੰਨ ਧੰਨ ਹੈ ਉਹ ਬਲੀ ਸੁਰਮਾ, ਧਰਮ ਯੂਧ ਵਿਚ ਜੋ ਕਰ ਬਾਨ ਹੋਇ।
ਜੋੜਵੰਦੀ ਤੇ ਦੁਖੀ ਦੀ ਕਰੋ ਸੇਵਾ, ਨਾਮ ਓਸ ਦਾ ਨੀ ਜਹਾਨ ਹੋਇ।
ਹਿਤਕਾਰੀ ਹਨ ਧਰਮ ਦੇ ਇਹ ਤਿੰਨੇ, ਭਗਤ ਦਾਨੀ ਤੇ ਸੂਰ ਯਨਵਨ ਹੋਇ।
ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮ ਨਾਮੇ ਵਿਚ ਲਿਖਿਆ ਹੈ:-

ਜਥਾ ਸਕਤ, ਭੁਖੇ ਨੂੰ ਬੀ ਦੇਣਾ, ਨੰਗੇ ਨੂੰ
ਕਪੜਾ ਜੋੜਾ ਬੀ ਦੇਣਾ ਜਿੰਨ ਸਰੇ।

ਪੁੰਨ ਦਾਨ ਤੇ ਧਨ ਨਹੀਂ ਘਟਦਾ। ਧਨ ਤੇ
ਕੁਚਾਲ ਚਲਣ ਤੇ ਘਟ ਜਾਂਦਾ ਹੈ

ਗੁਰਮੁਖਿ ਨਾਮੁ ਦਾਨੁ ਇਸ਼ਨਾਨੁ

ਗੁਰਮੁਖਿ ਸਿਖ ਸਵੇਰੇ ਉੱਠ ਕੇ ਇਸ਼ਨਾਨ ਕਰ ਭਜਨ ਕਰਦੇ ਹਨ, ਬਾਣੀ ਪੜ੍ਹਦੇ ਹਨ ਅਤੇ ਥਾਵਾ ਸਕੀਤ ਦਾਨ ਵੀ ਕਰਦੇ ਹਨ। ਇਸ਼ਨਾਨ ਨਾਨ ਸ੍ਰੀਰ ਦੀ ਸੁਧੀ ਹੁੰਦੀ ਹੈ, ਨਾਮ ਜਪਣ ਨਾਨ ਆਤਮਾ ਦੀ ਸੁਧੀ ਹੁੰਦੀ ਹੈ ਅਤੇ ਦਾਨ ਦੇਣ ਨਾਨ ਜਸ ਪ੍ਰਾਪਤ ਹੁੰਦਾ ਹੈ। ਤੁਸੀਂ ਸਭ ਜਾਣਦੇ ਹੋ ਕਿ ਜਦੋਂ ਤੁਸੀਂ ਕਿਸੇ ਲੋੜਵੰਦ ਦੀ ਮਦਦ ਕਰਦੇ ਹੋ ਤਾਂ ਤੁਹਾਨੂੰ ਕਿੰਨੀਆਂ ਖੁਸ਼ੀਆਂ ਦੇਂਦਾ ਹੈ।
ਸੇਖ ਫਰੀਦ ਜੀ ਲਿਖਦੇ ਹਨ -

ਮਿਠ ਬੋਲੈ, ਨਿਵ ਚਲਹਿ, ਹਥਹੁ ਭੀ ਕਿਛੁ ਦੇਇ ।

ਰੱਬ ਤਿਨਾ ਕੀ ਬੰਕਲੀ, ਜੰਗਲ ਕਿਆ ਢੂੰਢੇ ਹੋਇ ।

ਸ੍ਰੀ ਸਤਿਗੁਰੁ ਅਮਰਦਾਸ ਜੀ ਲਿਖਦੇ ਹਨ -

ਪੁੰਨ ਦਾਨ ਕਾ ਕਰੇ ਸਰੀਰੁ। ਸੇ ਗਿਰਹੀ ਗੰਗਾ ਕਾ ਨੀਰੁ।

(ਦਾਨੇਨ ਪ੍ਰਾਪਤ ਸ੍ਰਗ)

ਦਾਨ ਕਰਨ ਨਾਲ ਸ੍ਰਗ ਦੀ ਪ੍ਰਾਪਤੀ ਹੁੰਦੀ ਹੈ।

(ਸਾਖੀ) ਇਤਿਹਾਸ ਵਿਚ ਮਹਾਦਾਨੀ ਕਰਣ ਦੀ ਸਾਖੀ ਕੁਝ ਇਸਤਰਾਂ ਨਿਖੀ ਹੋਈ ਹੈ :- ਮਹਾਭਾਰਤ ਦੇ ਜੰਧ ਵਿਚ ਕਰਣ ਦੇ ਮੁਰਛ ਹੋਣ ਸਮੇਂ ਸ੍ਰੀਕ੍ਰਿਸ਼ਨ ਮਹਾਰਾਜ ਜੀ ਨੇ ਅਰਜੁਨ ਨੂੰ ਕਿਹਾ ਕਿ ਅੱਜ ਦਾਨ ਦਾ ਸ੍ਰਗ ਛੁਪ ਜਾਵੇਗਾ। ਅਰਜੁਨ ਨੇ ਪੁੱਛਿਆ, ਜੀ, ਦਾਨ ਦਾ ਸ੍ਰਗ ਕੌਣ ਹੈ? ਸ੍ਰੀ ਮਹਾਰਾਜ ਜੀ ਨੇ ਕਿਹਾ ਕਿ ਅੱਜ ਕਲ ਦੁਨੀਆ ਭਰ ਵਿਚ ਕਰਣ ਜੈਸਾ ਦਾਨੀ ਕੋਈ ਨਹੀਂ ਹੈ। ਅਰਜੁਨ ਨੂੰ ਕਰਣ ਦਾ ਨਾਉਂ ਸੁਣ ਕੇ ਟੀਰਖਾ ਹੋਈ ਅਤੇ ਕਹਿਣ ਲੱਗਾ ਕਿ ਮੈਂ ਕਰਣ ਦੇ ਦਾਨ ਦੀ ਪ੍ਰੀਖਿਆ ਕਰਨ ਚਾਹੁੰਦਾ ਹਾਂ। ਬ੍ਰਾਹਮਣ ਦਾ ਰੂਪ ਧਾਰਕੇ ਅਰਜੁਨ ਅਤੇ ਸ੍ਰੀ ਕ੍ਰਿਸ਼ਨ ਮਹਾਰਾਜ ਜੀ, ਰੁਣ ਤੁਸੀਂ ਵਿਚ ਜ਼ਖਮੀ ਹੋਏ ਧਰਤੀ ਤੇ ਲੋਟੇ ਹੋਏ ਕਰਣ ਦੇ ਪਾਸ ਆਏ ਅਤੇ ਇਕ ਰਿਖਾਤੀ ਦੀ ਤਰ੍ਹਾਂ ਕਹਿਣ ਲੱਗੇ - "ਹੇ ਦਾਨੀ ਕਰਣ, ਮੇਰੀ ਨੜਕੀ ਵਿਆਹੁਲ ਜੋਗ ਹੈ ਅਤੇ ਮੈਂ ਬੜਾ ਗ਼ਰੀਬ ਹਾਂ, ਮੈਂ ਤੁਹਾਥੇ ਸਵਰਣ ਦਾਨ ਮੰਗਦਾ ਹਾਂ" ਇਹ ਸੁਣ ਕੇ ਕਰਣ ਨੇ ਬ੍ਰਾਹਮਣ ਨੂੰ ਕਹਿਆ ਕਿ ਹੇ ਬ੍ਰਾਹਮਣ ਦੇਵਤਾ ਮੇਰੀ ਹਾਲਤ ਤੂੰ ਵੇਖ ਗੀ ਕਿਹਾ ਹੈ ਇਸ ਸਮੇਂ ਮੇਰੇ ਕੋਲ ਤਾਂ ਧਨ ਕੁਝ ਵੀ ਨਹੀਂ ਹੈ। ਮੈਂ ਲਾਚਾਰ ਹਾਂ ਕੀ ਦੇਵਾਂ? ਇਹ ਸੁਣ ਕੇ ਬ੍ਰਾਹਮਣ ਨੇ ਕਿਹਾ

ਹੇ ਕਰਨ, "ਮੈਂ ਤੇਰਾ ਜਮ ਸੁਣਕੇ ਤੇਰੇ ਕੋਲ ਆਇਆ ਹਾਂ,
ਅਫਸੋਸ ! ਮੇਰੀ ਕਿਸਮਤ ਹੀ ਚੰਗੀ ਨਹੀਂ, ਤੇਰੇ ਦੰਦ ਵਿਚ ਸੇਨ ਇਸ ਰਿਹਾ ਹੈ ਪਰ
ਤੂੰ ਕਹਿੰਦਾ ਹੈਂ ਕਿ ਮੇਰੇ ਕੋਲ ਕੁਝ ਨਹੀਂ।" ਇਹ ਸੁਣਦਿਆਂ ਸਾਰ ਕਰਨ ਨੂੰ ਚੇਤੇ
ਆ ਗਿਆ ਕਿ ਠੀਕ ਮੇਰੇ ਦੰਦਾਂ ਵਿਚ ਸੇਨੇ ਦੀ ਜੰਜੀਰ ਹੈ। ਕਰਨ ਨੇ ਬ੍ਰਾਹਮਣ ਨੂੰ
ਕਿਹਾ, "ਹੇ ਬ੍ਰਾਹਮਣ ਦੇਵਤਾ, ਮੈਨੂੰ ਖਿਆ ਕਰਨੀ, ਮੈਨੂੰ ਯਾਦ ਆ ਗਿਆ ਹੈ
ਕਿ ਮੇਰੇ ਦੰਦਾਂ ਵਿਚ ਸੇਨੇ ਦੀ ਜੰਜੀਰ ਹੈ, ਆਪ ਬੜੀ ਖੁਸ਼ੀ ਨਾਲ ਮੇਰੇ ਦੰਦ ਪੱਥਰ
ਨਾਲ ਤੋੜ ਕੇ ਲੈ ਸਕਦੇ ਹੋ।" ਬ੍ਰਾਹਮਣ ਨੇ ਬਹਾਨ ਬਣਾਇਆ ਕਿ ਮੈਂ ਬਿਧ
ਹਾਂ, ਤੇਰੇ ਦੰਦ ਤੋੜ ਨਹੀਂ ਸਕਦਾ। ਇਹ ਸੁਣ ਕੇ ਕਰਨ ਨੇ ਕਿਹਾ ਕਿ ਹੇ ਬ੍ਰਾਹਮਣ
ਦੇਵਤਾ, ਮੈਨੂੰ ਕੋਈ ਪੱਥਰ ਫੜ ਦਿਉ, ਮੈਂ ਆਪ ਹੀ ਦੰਦ ਤੋੜਨ ਦੀ ਕੋਸ਼ਿਸ਼ ਕਰਦਾ ਹਾਂ,
ਬ੍ਰਾਹਮਣ ਨੇ ਪੱਥਰ ਫੜਾਉਣ ਵਿਚ ਵੀ ਬਹਾਨ ਬਣਾ ਕੇ ਟਾਲ ਦਿੱਤਾ।

ਫਿਰ ਕਰਨ ਆਪ ਹੀ, ਕੋਲ ਇਸ ਰਹੇ ਇਕ ਪੱਥਰ ਕੋਲ, ਲੇਟਿਆ ਹੋਇਆ ਹੀ
ਚਿੜਦਾ ਚਿੜਦਾ ਪਹੁੰਚ ਗਿਆ ਅਤੇ ਬੜੀ ਮੁਸ਼ਕਲ ਨਾਲ ਅਪਣੀਆਂ ਜੁਖਮੀ ਉਂਗਲੀਆਂ
ਨਾਲ ਉਠਾ ਲਿਆ ਅਤੇ ਜਦੋਂ ਉਹ ਪੱਥਰ ਅਪਣੇ ਦੰਦਾਂ ਤੇ ਚਲਾਉਣ ਦੀ ਲਗਾਤਾਰੀ
ਕਿ ਬ੍ਰਾਹਮਣ ਦੇ ਰੂਪ ਵਿਚ ਛੁਪੇ ਹੋਏ ਸ੍ਰੀ ਕ੍ਰਿਸ਼ਨ ਮਹਾਰਾਜ ਜੀ ਨੇ ਤੁੱਟ ਹਰਿ ਰੂਪ ਧਾਰ
ਕੇ ਦਰਸ਼ਨ ਦੇਂਦਿਆਂ ਕਰਨ ਦਾ ਹੱਥ ਫੜ ਲਿਆ ਅਤੇ ਕਹਿਆ, "ਹੇ ਕਰਨ,
ਹੇ ਕਰਨ, ਤੇਰੇ ਵਰਗਾ ਦਾਨੀ ਕੋਈ ਵੀ ਨਹੀਂ ਹੈ। ਮੈਂ ਤੇਰੇ ਤੇ ਬਹੁਤ ਪ੍ਰਸੰਨ ਹਾਂ,
ਤੂੰ ਜੋ ਕੁਝ ਮੰਗਣਾ ਹੈ ਮੰਗ ਲੈ।" ਕਰਨ ਅਪਣੇ ਅੰਤ ਸਮੇਂ ਭਗਵਾਨ ਦੇ ਦਰਸ਼ਨ
ਹੋ ਜਾਣ, ਕਾਰਨ ਬਹੁਤ ਖੁਸ਼ ਹੋਇਆ ਅਤੇ ਜੋ ਜੋ ਵਸ ਜਿਵੇਂ ਕਿ ਅੱਛੀਕੁਲ ਵਿਚ ਜਨਮ
ਅੱਛੀ ਇਸਤ੍ਰੀ, ਅੱਛੀ ਸੰਤਾਨ, ਅਰ ਵਿਚ ਸਾਧੂ ਸੰਤ ਆਉਂਦੇ ਜਾਂਦੇ ਰਹਿਣ, ਅਰ
ਵਿਚ ਭਗਵਾਨ ਦੀ ਪੂਜਾ ਪਾਠ ਹੋਣਾ ਆਦਿ, ਇਸਤ੍ਰੀ ਬ੍ਰਤ ਧਰਮ, ਭਗਵਾਨ ਜੀ ਦੇ
ਦਰਸ਼ਨ, ਭਗਵਾਨ ਜੀ ਦੀ ਭਗਤੀ, ਸੁਖ ਦੇਣ ਵਾਲੀ ਆਇਆ, ਧਰਮੀ ਅਤੇ ਦਾਨੀ
ਸੁਭਾਉ ਇਤਿਆਦਿ ਜੋ ਜੋ ਮੰਗਿਆ ਭਗਵਾਨ ਨੇ ਬਖਸ਼ਿਸ਼ ਕਰ ਦਿੱਤੀ। ਇੰਨੇ ਬਚਨ
ਹੋਇਆ ਸਾਰ ਕਰਨ ਨੇ ਭਗਵਾਨ ਜੀ ਦੇ ਚਰਨਾਂ ਤੇ ਸਿਰ ਰੱਖ ਦਿੱਤਾ ਅਤੇ
ਉਸਦਾ ਸਰੀਰ ਛੁੱਟ ਗਿਆ -

ਸਾਖੀ ਲਿਖਣ ਦਾ ਭਾਵ ਹੈ ਕਿ ਕਰਨ ਦੇ ਦਾਨ ਤੇ ਹੀ ਭਗਵਾਨ ਇੰਨੇ
ਖੁਸ਼ ਹੋਏ ਸਨ। ਇਸ ਲਈ ਗੁਰਮੁਖਿ ਨੂੰ ਦਾਨ ਕਰਨ ਚਾਹੀਦਾ ਹੈ।

(ਸਾਖੀ) ਸ੍ਰੀ ਸਤਿਗੁਰੂ ਹਰਿ ਰਾਇ ਜੀ ਅੱਗੇ ਇਕ ਸਿੱਖ ਨੇ ਅਰਜ਼ ਕੀਤੀ ਕਿ "ਹੇ ਗੁਰੂ ਜੀ,
ਮੈਂ ਪਹਿਲਾਂ ਨਿਰਧਨ ਹੁੰਦਾ ਸਾਂ, ਕੁਝ ਚਿਰਪਿਛੇ ਮੈਂ ਧਨੀ ਹੋ ਗਿਆ ਸਾਂ, ਹੁਣ
ਫਿਰ ਨਿਰਧਨ ਹੋ ਗਿਆ ਹਾਂ।" ਆਪ ਮੇਰੇ ਤੇ ਕਿਰਪਾ ਕਰੋ। ਸਤਿਗੁਰੂ
ਜੀ ਨੇ ਕਿਹਾ ਕਿ ਦਾਨ ਕਰਨ ਨਾਲ ਤੂੰ ਧਨੀ ਹੋ ਗਿਆ ਹੈਂ ਅਤੇ ਜਦੋਂ ਤੂੰ ਧਨੀ
ਹੋ ਗਿਆ ਹੈਂ ਤਾਂ ਤੂੰ ਦਾਨ ਕਰਨ ਬੰਦ ਕਰ ਦਿੱਤਾ। ਦਾਨ ਨ ਕਰਨ ਕਰ ਕੇ ਤੂੰ
ਫਿਰ ਨਿਰਧਨ ਹੋ ਗਿਆ ਹੈ। ਇਹ ਸੁਣ ਕੇ ਉਸ ਸਿੱਖ ਨੇ ਅਰਜ਼ ਕੀਤੀ ਕਿ
ਹੇ ਮਹਾਰਾਜ ਮੈਂ ਤਾਂ ਦਾਨ ਕਦੇ ਕੀਤਾ ਹੀ ਨਹੀਂ।

ਅੰਤਰਜਾਮੀ ਸਤਿਗੁਰੂ ਜੀ ਨੇ ਕਿਹਾ ਕਿ ਜਦੋਂ ਤੂੰ ਨਿਰਧਨ ਸੈਂ
 ਤੇਰਾ ਮਕਾਨ ਕੱਚਾ ਸੀ, ਤੇਰੇ ਮਕਾਨ ਦੇ ਇਕ ਪਾਸੇ ਕਰਕੇ ਪੰਛੀਆਂ ਦਾ ਜੋੜ ਰਹਿੰਦਾ ਸੀ
 ਉਹ ਪਿਛਲੇ ਜਨਮ ਵਿਚ ਬੜੇ ਸਾਹੂਕਾਰ ਸਨ ਅਤੇ ਸਾਡੇ ਹੀ ਸਿੱਖ ਸਨ। ਉਹ ਮੇਰੇ ਮਨੁੱਖ
 ਕਰਨ ਤੇ ਵੀ ਪੰਛੀਆਂ ਦੀ ਪਲਨ ਕਰਦੇ ਰਹਿੰਦੇ ਸਨ। ਇਸ ਲਈ ਹੁਣ ਉਹ ਪੰਛੀ
 ਬਣੇ ਹਨ ਅਤੇ ਤੇਰੇ ਘਰ ਵਿਚ ਹੀ ਉਨ੍ਹਾਂ ਦਾ ਆਨੁਣਾ ਸੀ। ਤੂੰ ਪਹਿਲਾਂ ਨਿਰਧਨ
 ਸੈਂ ਅਤੇ ਮਜ਼ਦੂਰੀ ਕਰਦਾ ਸੈਂ। ਤੂੰ ਜਦੋਂ ਅੰਨ ਦਾਨ ਲਿਆਉਂਦਾ ਸੈਂ ਤਾਂ ਖੁਣਾ ਹੀ ਰਖ
 ਛੱਡਦਾ ਸੈਂ। ਉਨ੍ਹਾਂ ਪੰਛੀਆਂ ਨੂੰ ਅਪਣੇ ਪਿਛਲੇ ਜਨਮ ਦੀ ਸੋਝੀ ਸੀ ਅਤੇ ਸੇਵਾ ਨ
 ਕਰਨ ਕੇ ਪਛਤਾਦੇ ਸਨ। ਉਨ੍ਹਾਂ ਪੰਛੀਆਂ ਨੇ ਧਿਆਨ ਕਿ ਸਾਡਾ ਮਨੁੱਖ ਜਨਮ ਤਾਂ
 ਅੰਦਰੋਂ ਹੀ ਚਲਾ ਗਿਆ ਹੈ, ਚਲੇ ਹੁਣ ਜਿਨ੍ਹਾਂ ਦੇ ਘਰ ਰਹਿੰਦੇ ਹਨ ਉਨ੍ਹਾਂ ਦਾ ਹੀ ਕੁਝ
 ਭਲੇ ਕਰ ਦੇਈਏ। ਉਹ ਤੇਰੇ ਖੁਲੇ ਪੈ ਦਾਨਿਆਂ ਵਿਚੋਂ ਕੁਝ ਆਪ ਖਾ ਲੈਂਦੇ ਸਨ
 ਅਤੇ ਕੁਝ ਇਥੇ ਖੁਲੇ ਪੈ ਲੰਗਰ ਦੇ ਦਾਨਿਆਂ ਵਿਚ ਸੁੱਟ ਜਾਂਦੇ ਸਨ। ਤੂੰ ਇਸੇ
 ਪੁੰਨ ਕਰਕੇ ਧਨੀ ਹੋ ਗਿਆ ਸੈਂ। ਜਦੋਂ ਤੂੰ ਧਨੀ ਹੋ ਗਿਆ ਸੈਂ, ਤੇਰਾ ਮਕਾਨ ਵੀ
 ਪੱਕਾ ਬਣ ਗਿਆ ਅਤੇ ਦਾਨਿਆਂ ਦਾ ਸਟੋਰ ਵੀ ਪੱਕਾ ਬਣ ਗਿਆ ਸੀ। ਪੰਛੀ ਤਾਂ
 ਪਹਿਲਾਂ ਹੀ ਤੇਰੇ ਘਰੋਂ ਉੱਡ ਗਏ ਸਨ ਅਤੇ ਤੇਰੇ ਸਟੋਰ ਦਾ ਦਰਵਾਜ਼ਾ ਬੰਦ
 ਰਹਿਣ ਕਰਕੇ ਤੇਰੇ ਦਾਨੇ ਵੀ ਲੰਗਰ ਵਿਚ ਪੈਣੇ ਬੰਦ ਹੋ ਗਏ। ਇਸ ਲਈ ਤੂੰ
 ਫਿਰ ਨਿਰਧਨ ਹੋ ਗਿਆ ਹੈ। ਸਤਿਗੁਰੂ ਜੀ ਨੇ ਰੋਸ ਸਿਖ ਨੂੰ ਸਮਝਾਇਆ ਕਿ ਆਦਮੀ
 ਦਾਨ ਕਰਕੇ ਹੀ ਧਨੀ ਬਣਦਾ ਹੈ। ਸਤਿਗੁਰੂ ਜੀ ਦੀ ਸ਼ੁਭ ਸਿਖਿਆ ਸੁਣ ਕੇ
 ਉਹ ਯਥਾ ਸ਼ਕਤ ਦਾਨ ਕਰਨ ਅਤੇ ਗੁਰੂ ਜੀ ਦੇ ਚਲਾਏ ਹੋਏ ਲੰਗਰ ਦੀ
 ਸੇਵਾ ਕਰਨ ਲਗ ਪਿਆ ਅਤੇ ਕੁਝ ਸਮੇਂ ਪਿਛੋਂ ਉਹ ਫਿਰ ਧਨੀ ਹੋ ਗਿਆ।

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮ ਨਾਮੇ ਵਿਚ ਨਿਖਿਆ ਹੈ

ਗੁਰੂ ਸਾਹਿਬ ਜੀ

ਸਰਬ ਦਾਨ ਤੇ ਉਪਰ ਅੰਨ ਦਾ ਦਾਨ ਬਡਾ ਲਿਖਾ:

ਇਤਿਹਾਸ ਪੜ੍ਹਨ ਤੋਂ ਪਤਾ ਲਗਦਾ ਹੈ ਕਿ ਪਹਿਲਾਂ ਕਈ ਰਾਜੇ, ਸਾਹੀਬਜ਼ਾਨੇ
 ਵਿਚੋਂ ਖਰਚਾ ਦੇ ਕੇ ਯੰਗ ਕਰਦੇ ਸਨ ਜਿਸ ਵਿਚ ਭੋਜਨ ਛਕਣ ਲਈ ਦੂਰ ਦੂਰ ਤਕ
 ਦੇ ਰਿਸ਼ੀਆ, ਮੁਨੀਆਂ, ਸਾਧੂਆਂ, ਸੰਤਾਂ ਅਤੇ ਬਾਹਮਣਾਂ ਨੂੰ ਨਿਮੰਤ੍ਰਣ ਕੇਜ਼ੇ
 ਜਾਂਦੇ ਸਨ। ਪਾਤੁਆਂ ਦੇ ਯੰਗ ਦੀ ਚਰਚਾ ਅਜ ਵੀ ਇਤਿਹਾਸ ਵਿਚ
 ਪੜ੍ਹੀ ਜਾਂਦੀ ਹੈ, ਮੁਲਕ ਭਾਗੀ ਦੇ ਬਹੁਮ ਭੋਜ ਦੀ ਸਾਖੀ ਵੀ ਜਨਮ ਸਾਖੀ
 ਵਿਚ ਦਰਜ ਹੈ। ਇਸੇ ਤਰ੍ਹਾਂ ਅਨੇਕ ਯੰਗ ਹੁੰਦੇ ਆ ਰਹੇ ਹਨ। ਇਹ ਯੰਗ
 ਕਿਉਂ ਕੀਤੇ ਜਾਂਦੇ ਹਨ? ਸਿਰਫ ਇਸੇ ਲਈ ਕਿ ਸਾਧੂਆਂ ਸੰਤਾਂ ਨੂੰ
 ਭੋਜਨ ਛਕਾਉਣਾ ਬੜਾ ਪੁੰਨ ਕਰਮ ਹੁੰਦਾ ਹੈ। ਸਾਧੂਆਂ ਤੋਂ ਬਿਨ

ਗ੍ਰੀਬ ਅਤੇ ਲੋੜਵੰਦਾਂ ਨੂੰ ਭੋਜਨ ਛਕਾਉਣ ਦਾ ਵੀ
ਬਹੁਤ ਫਲ ਹੈ। ਇਸੇ ਲਈ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਾਨੂੰ ਸਿਖਿਆ
ਦੇਂਦੇ ਹਨ ਕਿ ਸਰਬ ਦਾਨ ਤੇ ਉਪਰ ਅੰਨ ਦਾ ਦਾਨ ਬੜਾ ਹੁੰਦਾ ਹੈ।

ਜੱਗ ਜਾਂ ਭੋਜ ਆਮ ਕਰਕੇ ਅਪਣਾ ਜੱਸ ਛੈਲਾਉਣ ਖਾਤਰ ਕੀਤੇ ਜਾਂਦੇ
ਹਨ ਜਿਸ ਦਾ ਖਰਚਾ ਟੈਕਸਾਂ ਰਾਹੀਂ ਟਿਕੱਠੇ ਕੀਤੇ ਹੋਏ ਧਨ ਵਿਚੋਂ ਕੀਤਾ ਜਾਂਦਾ
ਹੈ। ਪਰ ਗੁਰੂ ਕਾ ਲੰਗਰ ਪਰਉਪਕਾਰ ਖਾਤਰ ਲੋੜਵੰਦਾਂ ਦੀ ਸੇਵਾ ਹਿਤ
ਖੋਲ੍ਹਿਆ ਜਾਂਦਾ ਹੈ। ਇਸ ਦਾ ਖਰਚਾ ਸਿਖਾਂ ਦੀ ਕਮਾਈ ਵਿਚੋਂ ਧਰਮ ਅਰਥ ਕੱਢੇ ਹੋਏ
ਧਨ (ਦਸਵੰਧ ਜਾਂ ਅਟਵੰਧ) ਵਿਚੋਂ ਕੀਤਾ ਜਾਂਦਾ ਹੈ। ਲੰਗਰ ਦੀ ਸੇਵਾ ਦਾ
ਮਹਾਤਮ ਬਹੁਤ ਨਿਖਿਆ ਹੈ। ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮ ਨਾਮੇ ਵਿਚ
ਲਿਖਿਆ ਹੈ -

ਜੇ ਲੰਗਰ ਦੀ ਟੀਹਲ ਕਰੁਗਾ ਉਸਦਾ ਬਹੁਤ ਭਲਾ ਹੋਊਗਾ ਸਤਿਕਰ ਮੰਨਣਾ।

ਭਾਵੇਂ ਹਰ ਗੁਰੂ ਦੇ ਸਿੱਖ ਦੇ ਘਰ ਗੁਰੂ ਕਾ ਲੰਗਰ ਹੁੰਦਾ ਹੈ ਪਰ ਇਕ
ਗੁਰੂ ਕਾ ਲੰਗਰ ਅੱਸਾ ਹੁੰਦਾ ਹੈ ਜੋ ਹਾਜ਼ਰ ਗੁਰੂ ਸਾਹਿਬ ਜੀ ਦੇ ਨਿਵਾਸ
ਸਥਾਨ ਤੇ ਚਲਦਾ ਰਹਿੰਦਾ ਹੈ। ਜਿਥੇ ਏਸ ਲੰਗਰ ਦੀ ਸੇਵਾ ਦਾ ਬਹੁਤ
ਮਹਾਤਮ ਹੈ ਉਥੇ ਏਸ ਲੰਗਰ ਵਿਚੋਂ ਪਰਸਾਦ ਛਕਣ ਵੀ ਟਿਕ ਪੈਂਨ ਹੈ।
ਇਹ ਕੇਂਦਰੀ ਲੰਗਰ ਤਾਂ ਚਲਦਾ ਰਹਿੰਦਾ ਹੈ ਪਰ ਏਸ ਦੇ ਨਾਲ ਜਿੱਥੇ ਕਿੱਥੇ ਵੀ
ਗੁਰੂ ਸਾਹਿਬ ਜੀ ਪਧਾਰਦੇ ਹਨ ਉਥੇ ਉਥੇ ਹੀ ਗੁਰੂ ਕਾ ਲੰਗਰ ਖੋਲ੍ਹਿਆ ਜਾਂਦਾ ਹੈ

ਸਿਖ ਪੰਥ ਵਿਚ ਲੰਗਰ ਦੀ ਪਰਪਾਟੀ ਤਾਂ ਸ੍ਰੀ ਸਤਿਗੁਰੂ ਨਾਨਕ ਦੇਵ ਜੀ
ਦੇ ਜੰਗਲ ਵਿਚ ਸਾਧਿਆਂ ਨੂੰ ਲੰਗਰ ਛਕਾਉਣ ਭਾਵ ਸੱਚ ਸੇਵਾ ਕਰਨ
ਤੇ ਚਲਦੀ ਆ ਰਹੀ ਹੈ।

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ ਸ੍ਰੀ ਸਤਿਗੁਰੂ ਗੋਬਿੰਦ ਸਿੰਘ ਜੀ ਦੀ ਮਰਝਾ
ਚੁਕੀ ਸਿਖੀ ਨੂੰ ਫਿਰ ਹਰਿਆਂ ਕੀਤਾ ਅਤੇ ਇਸ ਦਾ ਨਾਉਂ ਸੰਤ ਖਾਲਸਾ ਰਖਿਆ
ਸਤਿਗੁਰੂ ਜੀ ਨੇ ਜਦੋਂ ਹੀ ਸੰਤ ਖਾਲਸੇ ਦੀ ਨੀਂਹ ਧਰੀ ਉਦੋਂ ਹੀ ਕੇਂਦਰੀ ਲੰਗਰ
ਦੀ ਨੀਂਹ ਸ੍ਰੀ ਕੈਲੀ ਸਾਹਿਬ ਰੱਖ ਦਿੱਤੀ ਸੀ।

ਗਿਆਨੀ ਗਿਆਨ ਸਿੰਘ ਜੀ ਲਿਖਦੇ ਹਨ -

ਕਰਤੇ ਦੁਕਾਨ ਲੋਹੇ ਕਪੜੇ ਕੀ ਰਾਮ ਸਿੰਘ
ਤਾਂ ਤੇ ਨਫਾ ਪਾਇ ਜੇਉ ਆਪ ਪੈਨੇ ਖਾਇ ਹੈ
ਸੰਗਤ ਅਪਾਰ ਆਵੈ, ਦੂਸ ਪੈ ਰੰਗਾਵੈ ਭਰਿ
ਪੂਜਾ ਜੋ ਚੜ੍ਹਾਵੈ, ਸੋ ਤੇ ਲੰਗਰ ਮੈ ਪਾਇ ਹੈ

ਸਿਖ ਸੇਵਕ ਤਾਂ ਇਸ ਲੰਗਰ ਦੀ ਸੇਵਾ ਕਰਦੇ ਹੀ ਸਨ ਪਰ
ਸ੍ਰੀ ਸਤਿਗੁਰੂ ਜੀ ਨੇ ਆਪ ਵੀ ਸੇਵਾ ਵਜੋਂ ਅਪਣੀ ਹਥੀਂ ਲੋਹੇ ਦੀ ਮੋਟੀ ਚਾਦਰ
ਕੱਟ ਕੇ ਸਾਧ ਸੰਗਤ ਵਾਸਤੇ ਪਰਸਾਦੇ ਪਕਾਉਣ ਲਈ ਇਕ ਲੋਹ ਬਣਾਈ।
ਆਪ ਜੀ ਦੇ ਹਸਤ ਕਵਨਾਂ ਨਾਲ ਤਿਆਰ ਹੋਈ ਲੋਹ ਅੰਸੀ ਭਾਗਮਣੀ ਨਿਕਲੀ
ਕਿ ਉਸ ਸਮੇਂ ਤੋਂ ਲੈ ਕੇ ਅੱਜ ਤਕ ਸਾਧ ਸੰਗਤ ਵਾਸਤੇ ਪਰਸਾਦਿਆਂ ਦੀ ਸੇਵਾ ਕਰਦੀ
ਆ ਰਹੀ ਹੈ। ਇਹ ਕੇਂਦਰੀ ਲੰਗਰ ਅਜ ਤਕ ਸਦਾ ਵਰਤ ਰਿਹਾ ਹੈ।

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਪ੍ਰਦਸ਼ ਗਵਨ ਕਰਨ ਪਿਛੋਂ ਸ੍ਰੀ ਗੁਰੂ
ਹਰੀ ਸਿੰਘ ਜੀ ਨੂੰ ਭਾਵੇਂ ਕਈ ਰੁਕਾਵਟਾਂ ਦਾ ਸਾਮ੍ਹਣਾ ਕਰਨ ਪਿਆ
ਪਰ ਇਹ ਲੰਗਰ ਬੰਦ ਨ ਹੋਣ ਦਿੱਤਾ।

ਸੰਮਤ ੧੮੪੦ (ਸੰਨ 1894) ਦੇ ਲੰਗ ਪੰਗ ਹੇਠ ਲਿਖੇ ਸਿਖਾਂ ਨੇ ਪਹਿਲਾਂ
ਅਪਣੇ ਕੋਲੋਂ ਰਕਮ ਪਾਈ ਅਤੇ ਫਿਰ ਪਿੰਡਾਂ, ਸ਼ਹਿਰਾਂ ਵਿਚ ਜਾ ਕੇ ਨਾਮਧਾਰੀਆਂ
ਦੇ ਘਰਾਂ ਵਿਚੋਂ ਲੰਗਰ ਸ੍ਰੀ ਭੈਲੀ ਸਾਹਿਬ ਵਾਸਤੇ ਛੇਮਾਹੀ ਉਗਰਾਹੀ ਕਰਨ ਦਾ
ਸਿਸਟਮ ਚਾਲੂ ਕੀਤਾ।

(1) ਸੰਤ ਬਖ਼ਸ਼ ਸਿੰਘ ਜੀ ੧੦੦੦ ਰੁਪਏ

(2) ਸੰਤ ਨੱਥਾ ਸਿੰਘ ਜੀ ੧੦੦੦ ਰੁਪਏ

(3) ਸੰਤ ਕਾਨ੍ਹ ਸਿੰਘ ਜੀ ੧੦੦੦ ਰੁਪਏ ਨਕਦ ਅਤੇ ਇਕ ਗੱਡਾ ਦਾਣਿਆਂ
ਦਾ ਭਰਿਆ ਹੋਇਆ ਸਮੇਤ 2 ਬਲਦ

(4) ਸੰਤ ਸਬੇਗ ਜੀ 500 ਰੁਪਏ

(5) ਸੰਤ ਬੂਟਾ ਸਿੰਘ ਜੀ ਅਪਣੇ ਅੰਤਮ ਸਮੇਂ ਤਕ ਉਗਰਾਹੀ ਕਰਨ ਦੀ
ਸੇਵਾ ਕਰਦੇ ਰਹੇ।

ਜਦੋਂ ਇਨ੍ਹਾਂ ਪੁਰਖਾਂ ਨੇ ਏਹ ਉਗਰਾਹੀ ਕਰਨ ਦੀ ਸੇਵਾ ਸ਼ੁਰੂ ਕੀਤੀ ਤਾਂ ਸੰਗਤਾਂ
ਨੇ ਇਨ੍ਹਾਂ ਦਾ ਪੂਰਾ ਸਹਿਯੋਗ ਦਿੱਤਾ ਅਤੇ ਵਧ ਚੜ੍ਹ ਕੇ ਉਗਰਾਹੀ ਦਿੱਤੀ।

ਸੰਮਤ ੧੮੫੬ (ਸੰਨ 1900) ਵਿਚ ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਦੀ
ਸਰਪ੍ਰਸਤੀ ਹੇਠ ਚਲ ਰਹੇ ਏਸ ਲੰਗਰ ਨੂੰ ਕਾਲ ਪੀੜਤਾਂ ਦੀ ਬੜੀ ਸੇਵਾ
ਕੀਤੀ। ਹਜ਼ਾਰਾਂ ਹੀ ਭੁਖੇ ਆਦਮੀਆਂ ਨੂੰ ਹੋਜ ਲੰਗਰ ਛਕਾਇਆ ਜਾਂਦਾ।
ਪਤਾ ਲਗਣ ਤੇ ਡੀ ਸੀ ਅਤੇ ਅੰਸਪੀ (J.P.) ਆਪ ਸ੍ਰੀ ਭੈਲੀ ਸਾਹਿਬ
ਆਏ ਅਤੇ ਜਦੋਂ ਅਪਣੀ ਅਖੀਂ ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਨੂੰ ਕਾਲ
ਪੀੜਤਾਂ ਨੂੰ ਬੜੇ ਪ੍ਰੇਮ ਨਾਲ ਲੰਗਰ ਛਕਾਇਆਂ ਵੇਖਿਆ ਤਾਂ ਉਹ

ਬਹੁਤ ਪ੍ਰਭਾਵਤ ਹੋਏ। ਡੀ ਸੀ ਨੇ ਜਿਥੇ ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ
ਦੀ ਬੜੀ ਪ੍ਰਸ਼ੰਸਾ ਕੀਤੀ ਉਥੇ ਬਾਰ ਵਿਚ 52 ਮੁਰੱਬੇ ਜਾਗੀਰ ਦੇਣ
ਦੀ ਵੀ ਪੇਸ਼ਕਸ਼ ਕੀਤੀ। ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਨੇ ਏਸ ਪੇਸ਼ਕਸ਼
ਨੂੰ ਠੁਕਰਾਇਆ ਕਿਹਾ ਕਿ ਏਸ ਵੀ ਸਾਡਾ ਹੈ ਅਤੇ ਮੁਰੱਬੇ ਵੀ ਸਾਡੇ ਹਨ
ਤੁਹਾਡੇ ਪਾਸੋਂ ਲੈਣ ਸੁਆਨਾ ਨਹੀਂ ਉੱਠਦਾ।

(ਸਾਖੀ) ਸ੍ਰੀ ਸਤਿਗੁਰੂ ਰਾਮਸਿੰਘ ਜੀ ਦੇ ਪ੍ਰਦੇਸ਼ ਜਾਲ ਪਿਛੇ

ਪੰਨਾ 28

DATE

ਅੰਗਰੇਜ਼ੀ ਸਰਕਾਰ ਨੇ ਨਾਮਧਾਰੀਆਂ ਤੇ ਬੜੀ ਸਖਤੀ ਕੀਤੀ ਸੀ
ਨਾਮਧਾਰੀਆਂ ਵਾਸਤੇ 14 ਦਰ ਨਾਗ ਕੀਤੀ ਗਈ ਸੀ, ਪੰਜ ਸਿਖ ਇਕੱਠੇ ਨਹੀਂ ਸਨ
ਹੋ ਸਕਦੇ। ਕੋਈ ਦੀਵਾਨ ਨਹੀਂ ਸਲਾਸਾ ਸਕਦੇ, ਕੋਈ ਅਖੰਡ ਪਾਠ ਨਹੀਂ ਸਨ
ਕਰ ਸਕਦੇ। ਹਰ ਨਾਮਧਾਰੀ ਨੂੰ ਅਪਣੇ ਕਿਸੇ ਬਿਸਤਰੇਦਾਰ ਨੂੰ ਮਿਲਣ ਜਾਣ
ਵਾਸਤੇ ਅਪਣੇ ਹਲਕੇ ਦੇ ਥਾਣੇਦਾਰ ਕੋਲੋਂ ਲਿਖਤੀ ਮਨਜ਼ੂਰੀ ਲੈਣੀ ਪੈਂਦੀ
ਸੀ ਅਤੇ ਫਿਰ ਬਿਸਤਰੇਦਾਰ ਦੇ ਪਿਤਾ ਜਾਂ ਕੇ ਉਥੋਂ ਦੇ ਥਾਣੇਦਾਰ ਨੂੰ ਦਿਤਲਾਹ ਦੇਣੀ ਪੈਂਦੀ
ਸੀ ਭੈਣੀ ਸਾਹਿਬ ਗੁਰਦੁਆਰੇ ਦੇ ਦਰਵਾਜ਼ੇ ਅਗੇ ਪੋਲੀਸ ਦੀ ਚੋਕੀ ਬੈਠਾਈ
ਗਈ ਸੀ। ਪੰਜਾ ਸਿਖਾਂ ਤੋਂ ਵਧ ਅੰਦਰ ਨਹੀਂ ਸਨ ਜਾ ਸਕਦੇ। ਸਤਿਗੁਰੂ
ਹਰੀ ਸਿੰਘ ਜੀ ਵੀ ਸ੍ਰੀ ਭੈਣੀ ਸਾਹਿਬ ਵਿਚ ਨਜ਼ਰ ਬੰਦ ਸਨ, ਕਿਤੇ ਦੌਰੇ ਤੋਂ ਨਹੀਂ ਸਨ
ਜਾ ਸਕਦੇ।

ਕੁਝ ਸਮਾ ਲੰਘ ਗਿਆ। ਨਾਮਧਾਰੀਆਂ ਨੇ ਗੁਣੇ ਤਰੀਕੇ ਨਾਲ ਅਪਣੇ
ਆਪ ਨੂੰ ਸੰਭਾਲ ਲਿਆ। ਸਰਕਾਰੀ ਸਖਤੀ ਵੀ ਕੁਝ ਨਰਮ ਹੋਈ।
ਸੰਮਤ 1੯੫੨ ਵਿਚ ਸਤਿਗੁਰੂ ਹਰੀ ਸਿੰਘ ਜੀ ੨ ਮਹੀਨਿਆਂ ਦੀ ਛੁਟੀ ਲੈ ਕੇ
ਗੁਰਦਾਸ ਪੁਰ ਅਤੇ ਸਿਆਲਕੋਟ ਦੇ ਜਲਿਆਂ ਦਾ ਦੌਰਾ ਕੀਤਾ। ਇਸੇ ਦੌਰੇ ਵਿਚ
ਇਕ ਦੂਰ ਦੇ ਨਗਰ ਦੇ ਸਿਖ ਨੇ ਉਸਦੇ ਨਗਰ ਦਰਸਨ ਦੇਣ ਦੀ ਅਰਜ਼ ਕੀਤੀ
ਸੱਚੇ ਪਾਤਸ਼ਾਹ ਜੀ ਸੰਗਤ ਸਮੇਤ ਘੋੜਿਆਂ ਤੇ ਸਵਾਰ ਹੋ ਬੜੀ ਖੋਚਨ ਕਰ ਉਸ
ਦੇ ਨਗਰ ਪੁੱਜੇ। ਉਸ ਸਿਖ ਨੇ ਬੜੇ ਪ੍ਰੇਮ ਨਾਲ ਕੀਤੀ ਅਤੇ ਇਕ ਦਮੜਾ (ਭੁਧਿਆ)
ਨਗਰ ਦੀ ਭੇਟ ਵਜੋਂ ਮੱਥਾ ਟੇਕਿਆ। ਸਤਿਗੁਰੂ ਜੀ ਨੇ ਹੱਥ ਅਗੇ ਕਰ
ਧੰਨ ਭਾਗ। ਕਹਿ ਉਹ ਦਮੜਾ ਪ੍ਰਵਾਨ ਕਰ ਲਿਆ। ਵਧਸ ਆਉਂਦਿਆਂ
ਇਕ ਸਿਖ ਨੇ ਕਿਹਾ ਕਿ ਸੱਚੇ ਪਾਤਸ਼ਾਹ ਜੀ ਆਪ ਬੜੀ ਖੋਚਨ ਕਰਕੇ ਉਸ
ਨਗਰ ਗਏ ਪਰ ਉਸ ਸਿੱਖ ਨੇ ਸਿਰਫ ਇਕ ਦਮੜਾ ਹੀ ਮੱਥਾ ਟੇਕਿਆ ਹੈ
ਸਤਿਗੁਰੂ ਜੀ ਨੇ ਉਸ ਸਿੱਖ ਨੂੰ ਸਮਝਾਇਆ ਕਿ ਸਾਨੂੰ ਭਲ ਕੀ ਵੀ ਇਸ ਤਰ੍ਹਾਂ
ਨਹੀਂ ਕਹਿਣਾ ਚਾਹੀਦਾ ਤੂੰ ਸੋਚ ਕੇ ਇਕ ਦਮੜੇ ਦੀ ਕਿੰਨੀ ਕਲਕ
ਆਵੇਗੀ ਅਤੇ ਕਿੰਨੇ ਸਰੀਰਾਂ ਵਾਸਤੇ ਪਰਸਾਦੇ ਬਣ ਸਕਣਗੇ।

ਭਾਈ, ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਨੰਗਰ ਨਈਂ, ਜੇ ਕੋਈ
ਸਿਖ ਇਕ ਮੁਠੀ ਦਾਣੇ ਦੇਣ ਲਈ ਕਹੇ ਕਿ ਮੇਰੇ ਘਰੋਂ ਆਪ
ਆ ਕੇ ਲੈ ਜਾਉ ਤਾਂ ਮੈਂ ਸ੍ਰੀ ਭੈਣੀ ਸਾਹਿਬੋਂ ਪੈਦਲ ਟੁਰਕੇ
ਉਸਦੇ ਘਰੋਂ ਲਿਆਉਣ ਲਈ ਤਿਆਰ ਹਾਂ

ਭਾਈ ਗੁਰੂ ਕਾ ਲੰਗਰ ਸਤਿ ਧਰਮ ਦੀ ਕਮਾਈ ਵਾਲੇ ਸਿਖਾਂ ਦੀ ਪਾਚੋਂ ਚਲ ਰਿਹਾ ਹੈ “ਏਥੇ ਜ਼ਮੀਨਾਂ ਨਾਲ ਲੰਗਰ ਨਹੀਂ ਚਲਦਾ”

ਇਥੋਂ ਪਤਾ ਲਗਦਾ ਹੈ ਕਿ ਸ੍ਰੀ ਸਤਿਗੁਰੂ ਹਰੀਸਿੰਘ ਜੀ ਲੰਗਰ ਦੀ ਸੇਵਾ ਕਿੰਨੀ ਉੱਚੀ ਸਮਝਦੇ ਸਨ ਅਤੇ ਕਿੰਨੇ ਕਸ਼ਟ ਸਹਾਰ ਕੇ ਅਤੇ ਕਿੰਨੀ ਮੋਹਨਤ ਕਰਕੇ ਲੰਗਰ ਨੂੰ ਚਾਲੂ ਰੱਖਿਆ। ਆਪ ਜੀ ਨੇ ਅੰਗਰੇਜ਼ਾਂ ਵਲੋਂ ਮਿਲਦੇ ਮੁਰੱਬੇ ਠੁਕਰਾ ਕੇ ਸਿਖਾਂ ਦੀ ਕਮਾਈ ਵਿੱਚੋਂ ਧਰਮ ਅਰਥ ਕੱਢੀ ਮਾਇਆ ਨੂੰ ਧੰਨ ਭਾਗ ਸਮਝਕੇ ਲੰਗਰ ਦੀ ਸੇਵਾ ਵਾਸਤੇ ਪ੍ਰਵਾਨ ਕੀਤਾ।

ਸਾਧ ਸੰਗਤ ਨੇ ਇਤਿਹਾਸ ਵਿੱਚੋਂ ਪੜ੍ਹਿਆ ਹੀ ਹੋਵੇਗਾ ਕਿ ਸੰਮਤ ੧੮੮੮ (ਸੰਨ 1943) ਦੇ ਹੋਲੇ ਦੇ ਸਮੇਂ ਸ੍ਰੀ ਭਾਈ ਸਾਹਿਬ ਜਿੰਦ ਸਿੱਖ ਮਿਲਾਪ ਕਾਨਫਰੰਸ ਹੋਈ ਸੀ। ਇਸ ਕਾਨਫਰੰਸ ਦੇ ਪ੍ਰਧਾਨ ਸੇਠ ਬਿਰਲਾ ਜੀ ਸਨ। ਸੇਠ ਬਿਰਲਾ ਜੀ ਨੇ ਅੱਸੀ (80) ਹਜ਼ਾਰ ਰੁਪਏ ਲੰਗਰ ਜੋਗ ਦੇਣ ਰਾਹਿਤ ਪਰ ਸ੍ਰੀ ਸਤਿਗੁਰੂ ਪਰਤਾਪਸਿੰਘ ਜੀ ਨੇ ਬੜੇ ਪ੍ਰੇਮ ਨਾਲ ਸਮਝਾਇਆ ਕਿ:

“ਇਹ ਗੁਰੂ ਨਾਨਕ, ਸਤਿਗੁਰੂ ਰਾਮਸਿੰਘ ਜੀ ਦਾਦਰ ਘਰ ਕਿਸੇ ਆਏ ਤੋਂ ਲੈਣ ਦੇ ਥਾਂ ਆਏ ਨੂੰ ਦੇਂਦਾ ਹੀ ਹੈ
ਭਾਵੇਂ ਉਹ ਕੈਸਾ ਹੋਵੇ”

ਸੰਤ ਇੰਦ੍ਰ ਸਿੰਘ ਜੀ ਚੱਕਰਵਰਤੀ ਨੇ ਕਿਹਾ ਕਿ ਜੇ ਲੰਗਰ ਵਿਚ ਇਹ ਧਨ ਨਹੀਂ ਵਹੁਣਾ, ਸਾਧ ਸੰਗਤ ਦੇ ਸੁਖ ਜੋਗ ਮੰਦਰ ਹੀ ਪਵਾ ਦੇਣੇ ਤਾਂ ਵੀ ਸ੍ਰੀ ਸਤਿਗੁਰੂ ਪਰਤਾਪਸਿੰਘ ਜੀ ਨੇ ਇਹ ਧਨ ਪ੍ਰਵਾਨ ਨਹੀਂ ਸੀ ਕੀਤਾ।

ਲਿਖਣ ਦਾ ਭਾਵ ਹੈ ਕਿ ਸਤਿਗੁਰੂ ਜੀ ਲੰਗਰ ਵਾਸਤੇ ਜਾਂ ਕਿਸੇ ਉਸਾਰੀ ਵਾਸਤੇ ਸਿਖਾਂ ਦੀ ਕਮਾਈ ਵਿੱਚੋਂ ਧਰਮ ਅਰਥ ਕੱਢੇ ਹੋਏ ਧਨ ਨੂੰ ਹੀ ਚੰਗਾ ਸਮਝਦੇ ਹਨ

ਸਾਧ ਸੰਗਤ ਜੀ, ਤੁਸੀਂ ਸਾਰੇ ਸਿਆਣੇ ਹੋ, ਤੁਸੀਂ ਗੁਰਮਤ
ਅਛੀ ਤਰ੍ਹਾਂ ਜਾਣਦੇ ਹੋ। ਮੈਂ ਮੁਖ ਨੇ ਤਾਂ ਕਿਤਾਬਾਂ ਵਿਚੋਂ ਨਕਲ ਮਾਰਕੇ ਲਿਖ ਛਡਿਆ ਹੈ
ਗਲਤੀਆਂ ਤਾਂ ਬੜੀਆਂ ਹੋਣ ਗਈਆਂ, ਸਾਧਸੰਗਤ ਅਪਣੇ ਦਿਆਲੂ ਸੁਭਾਉ ਨਾਲ
ਇਸ ਫਾਨੀ ਜੀਵ ਨੂੰ ਖਿਆ ਕਰੋ

ਹਾਂ, ਇਕ ਅਰਜ਼ ਕਰਨ ਦੀ ਢਿਠਾਈ ਕਰਦਾ ਹਾਂ ਕਿ ਗੁਰੂ ਸਿਖ ਵਾਸਤੇ
ਨਾਮ, ਦਾਨ ਅਤੇ ਇਸ਼ਨਾਨ ਤਿੰਨੇ ਹੀ ਨਾਭ ਦਾ ਇਕ ਹਨ। ਇਨ੍ਹਾਂ ਨਾਲ ਸ਼ਿਖੇ
ਇਸ ਜਲਮ ਵਿਚ ਵੀ ਸੁਖ ਮਿਲਦਾ ਹੈ ਉਥੇ ਅੱਗਾ ਵੀ ਸੋਰ ਜਾਂਦਾ ਹੈ।

ਇਕ ਹੋਰ ਅਰਜ਼ ਹੈ ਕਿ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ, ਸ੍ਰੀ ਸਤਿਗੁਰੂ ਹਰੀ ਸਿੰਘ
ਸ੍ਰੀ ਸਤਿਗੁਰੂ ਪਰਤਾਪ ਸਿੰਘ ਜੀ ਅਤੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਹੁਕਮ
ਅਨੁਸਾਰ ਅੰਨ ਦਾ ਦਾਨ ਸਭ ਤੋਂ ਵੱਡਾ ਹੈ। ਇਸ ਲਈ ਨੰਗਰ ਦੀ ਸੇਵਾ ਕਰਨੀ
ਸਾਡਾ ਸਾਰਿਆਂ ਦਾ ਫਰਜ਼ ਅਤੇ ਧਰਮ ਅਤੇ ਜੇ ਨੰਗਰ ਸ੍ਰੀ ਭੈਣੀ ਸਾਹਿਬ ਜੀ
ਦੀ ਸੇਵਾ ਕੀਤੀ ਜਾਏ ਤਾਂ ਫਿਰ ਤਾਂ ਇਸਦਾ ਕਾਹਿਲਾ ਹੋ ਕੀ !

ਅਖੀਰ ਤੇ ਮੈਂ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ ਜੀ ਦੇ ਪਾਵਨ ਚਰਨਾਂ
ਵਿਚ ਬੇਨਤੀ ਕਰਦਾ ਹਾਂ ਕਿ

ਹਮਰਾ ਸਗਉ ਸਦਾ ਸਦ ਭੁਲਨ

ਪਰ

ਤੁਮਰੋ ਬਿਰਦ ਪਤਿਤ ਰਿਧਰਨ

ਅਨੁਸਾਰ ਸਾਡੇ ਅਰਿਗਣ ਨ ਰਿਤਾਰਦੇ ਹੋਏ ਅਪਣੇ ਦਿਆਲੂ ਅਤੇ ਦਾਨੀ
ਸੁਭਾਉ ਅਨੁਸਾਰ

ਨਾਮ ਦਾਨ ਇਸ਼ਨਾਨ

ਸਿਦਕ ਭਰੋਸਾ

ਬਖਸ਼ੋ

ਪ੍ਰੀਤ ਅਤੇ ਪ੍ਰਤੀਤ ਦਾ ਦਾਨ ਦਿਉ

ਅਤੇ ਸਦਾ ਅਪਣੇ ਬਣਾਈ ਰਖਹੁ

ਗਲਤੀਆਂ ਦੀ ਖਿਆ ਦਾ ਜਾਚਕ

ਅਤੇ

ਬਖਸ਼ਿਸ਼ ਦਾ ਮੰਗਤਾ

ਸੰਤੋਖ ਸਿੰਘ

ਨਾਮਧਾਰੀ